

संतत्यै च भवति । विद्यासन्ततिश्च प्राण्यनुग्रहाय भवति, नौरिव नदीं तितीर्षोः । शास्त्रं च—
 “यद्यप्यस्मा इमामद्भिः परिगृहीतां धनस्य पूर्णा दद्यादेतदेव ततो भूयः” इति । अन्यथा च
 ज्ञानप्राप्त्यभावात् “आचार्यवान् पुरुषो वेद”, “आचार्याद्वैव विद्या विदिता”,
 “आचार्यः प्लावयिता तस्य सम्यग्ज्ञानं प्लव इहोच्यते” इत्यादिश्रुतिभ्यः, ‘उपदेक्ष्यन्ति
 ते ज्ञानम्” इत्यादिस्मृतिभ्यश्च ॥ ३ ॥

शिष्यस्य ज्ञानाग्रहणं^१ च लिंगैर्बुद्ध्वा तदग्रहणहेतूनधर्मलौकिकप्रमादनित्यानित्य-
 वस्तुविवेकविषयासंजातदृढपूर्वश्रुतत्वलोकचिन्तावेक्षणजात्याद्यभिमानादींस्तत्प्रतिपक्षैः श्रुति-

तावत्पुनः पुनराचार्यो ब्रूयादित्युक्तम् । तत्र हेतुमाह—दृढगृहीता हि विद्याऽऽत्मनः श्रेयसे संतत्यै च
 भवति । सन्ततिः शिष्यप्रशिष्यादिपरम्पराविच्छित्तिहानिः । तयापि सन्तत्या किं सिद्ध्यतीति तत्राह—
 विद्यासन्ततिश्च प्राण्यनुग्रहाय भवति । नौरिव नदीं तितीर्षोः । यथा नद्यां निमग्नस्य नदीं तितीर्षोः
 निस्तारहेतुरिष्टा नौः । तथा दुःखसमुद्रे निमग्नस्य प्राणिनः शिष्यप्रशिष्यादिलक्षणा विद्यासन्तति-
 रनुग्रहाय भवतीत्यर्थः । अधिकारिणः शूद्रत्वाशङ्कापरिहारार्थं जातिपरीक्षणं तस्यैव कुष्ठाद्यभावलिङ्गनेन
 प्राक्तनं सुकृतित्वं ज्ञातव्यम् । वृत्तशब्दिताचारविचारेण संवादद्वारा विद्यादिनिरूपणेन च वैशिष्ट्यं
 द्रष्टव्यमित्यत्र प्रमाणमाह—शास्त्रं च यद्यप्यस्मा इमामद्भिः परिगृहीतां धनस्य पूर्णा दद्यादेतदेव ततो
 भूयः इति । यद्यपि विद्यागुरवे विद्यानिष्क्रयार्थमिमां पृथिवीं समुद्रपरिवेष्टितां वित्तपूर्णमेव दद्यात्तथा-
 प्येतदेव विद्यादानं ततोऽधिकमिति शास्त्रस्थितेर्विशिष्टाधिकारिणे क्षेत्रमात्रस्यापि दातव्यत्वान्महाधन-
 ब्रह्मविद्यादाने विशिष्टाधिकार्यन्वेषणमावश्यकमिति भावः । किमित्याचार्येण ब्रह्मविद्या शिष्यमन्विष्य
 तस्मै दीयते स्वयमेव विशिष्टस्य शिष्यस्य न्यायाद्यनुसन्धानेन विद्योदेष्यतीत्याशङ्क्याह—अन्यथा च
 ज्ञानप्राप्त्यभावात् । तथा च श्रुतिः—आचार्यवान्पुरुषो वेद । आचार्याद्वैव विद्या विदिता साधिष्ठं प्रापत् ।
 आचार्यः प्लावयिता तस्य ज्ञानं प्लव इहोच्यते—इत्याद्या श्रुतिः ।

स्मृतिश्च । उपदेक्ष्यन्ति ते ज्ञानं ज्ञानिनस्तत्त्वदर्शिन इत्याद्या । आचार्योपदेशमन्तरेणेति यावत् ।
 आचार्येणैव विशिष्टाय शिष्यायोपदेष्टव्या विद्येत्यत्र श्रुतिस्मृती दर्शयति—आचार्यवानिति ।
 ‘उपदेक्ष्यन्ति ते ज्ञानमि’त्यादिस्मृतिश्च स्वयमेवातिसूक्ष्मार्थविषयं ज्ञानं न भवतीति प्रति-
 भातीत्यर्थः ॥ ३ ॥

सम्प्रत्याचार्यस्य विद्योपदेशानन्तरं कृत्यान्तरमाह—शिष्यस्य ज्ञानाग्रहणं तल्लिङ्गैर्बुद्ध्वा
 अग्रहणहेतूनधर्मलौकिकप्रमाद-नित्यानित्यविवेकविषयासंजातदृढपूर्वश्रुतत्व-लोकचिन्तावेक्षणजात्याद्यभि-
 मानादीन्, तत्प्रतिपक्षैः श्रुतिस्मृतिविहितैरपनयेदक्रोधादिभिराहंसादिभिश्च यमैर्ज्ञानाविरुद्धैश्च नियमैः
 अमानिवादिगणं च ज्ञानोपायं सम्यक् ग्राहयेत् ।

बहिर्मुखादिलिङ्गैस्तस्य ज्ञानाग्रहणं बुद्ध्वा तदग्रहणहेतूनपनयेदिति सम्बन्धः । तानेवाग्रहण-
 हेतूनपनयेयानुदाहरति—अधर्मेत्यादिना । बहिर्मुखादेवाधर्मः सञ्चितः सम्भावितः । लौकिकप्रमादः
 सम्प्रति प्रतीयमानः कामचारवादभक्षणादिः इदं नित्यमिदमनित्यमिति विवेकविषयं न संजातं
 दृढं पूर्वश्रुतत्वं, लोकचिन्तावेक्षणं अशास्त्रीयलोकव्यवहारानुसरणं जातिदेशपुत्रवित्तादिष्वभिमानो

स्मृतिविहितैरपनयेदक्रोधादिभिः अहिंसादिभिश्च यमैः, ज्ञानाविरुद्धैश्च नियमैः ॥ ४ ॥

अमानित्वादिगणं^१ च ज्ञानोपायं सम्यग्राहयेत् ॥ ५ ॥

आचार्यश्चोहापोहग्रहणधारणशमदमदयानुग्रहादिसम्पन्नो लब्धागमो दृष्टादृष्ट-
भोगेष्वनासक्तस्त्यक्तसर्वकर्मसाधनो ब्रह्मवित् ब्रह्मणि स्थितोऽभिन्नवृत्तो दम्भदर्प- ४
कुहकशाठ्यमायामात्सर्यान्ताहंकारममत्वादिदोषविवर्जितः केवलपरानुग्रहप्रयोजनो
विद्योपयोगार्थी । पूर्वमुपदिशेत्—“सदेव सोम्येदमग्र आसीदेकमेवाद्वितीयम्” “यत्र
नान्यत्पश्यति”, “आत्मैवेदं सर्वम्”, “ब्रह्मैवेदं सर्वम्”, “आत्मा वा इदमेक एवाग्र
आसीत्” “सर्वं खल्विदं ब्रह्म” इत्याद्या आत्मैक्यप्रतिपादनपराः श्रुतीः ॥ ६ ॥ ८

दम्भादयश्चाभिमानादीनिति यावत् । पूर्वोक्तानामधर्माणां प्रतिकूलाः श्रुतिस्मृत्योर्विहितास्ते के स्युर्यै-
ग्रहणहेतूनामपनयः स्यादित्यपेक्षायामाह—अक्रोधादिभिरिति । आदिशब्देनानुग्रहादयो गृह्यन्ते ।
अहिंसादिभिरित्यादिशब्देन ब्रह्मचर्यास्तेयादिग्रहणम् । नियमाः शौचसंतोषादयः कृच्छ्रचान्द्रायण-
तीर्थयात्रादिनिवृत्त्यर्थं ज्ञानाविरुद्धैरित्युक्तम् ॥ ४ ॥ १२

आचार्यस्य कृत्यान्तरमाह—अमानित्वादिति ॥ ५ ॥

तस्य कृत्यं दर्शयित्वा लक्षणमाह—आचार्यश्चोहापोहग्रहणधारणशमदमदयानुग्रहादिसम्पन्नो
लब्धागमो दृष्टादृष्टभोगेष्वनासक्तः त्यक्तसर्वकर्मसाधनो ब्रह्मवित् ब्रह्मणि स्थितोऽभिन्नवृत्तो दम्भदर्पकुहक-
शाठ्यमायामात्सर्यान्ताहंकारममत्वादिदोषविवर्जितः केवलपरानुग्रहप्रयोजनो विद्योपयोगार्थी । १६
पूर्वमुपदिशेत् । शिष्येणानुक्तस्यापि तदपेक्षितस्य स्वयमूहनमूहः शिष्यगतमिथ्याज्ञाननिराकरणे सामर्थ्यम-
पोहः । विहितबोधसामर्थ्यं ग्रहणं, उक्तस्य श्रुतस्यार्थस्याविस्मरणं धारणम् । प्रतिषिद्धविषयादन्तः-
करणोपरमः शमः । तस्मादेव बाह्यकरणोपरमो दमः । दुःखिषु प्राणिष्वनुजिघृक्षा दया । तदनन्तरं
दुःखापनयाय यत्नोऽनुग्रहः । आदिपदेनामानित्वादयो गृह्यन्ते । लब्धागमत्वं आचार्यात्प्राप्तोपदेशत्वं, २०
ऐहिकामुष्मिकभोगवैतृष्यमनासक्तत्वमित्याह—दृष्टेति । ब्रह्मवित्त्वं महावाक्यार्थाभिज्ञत्वम् । ब्रह्मणि
स्थितत्वं वाक्यीयस्वानुभवानुरोधेन तत्रैव पर्यवसितत्वम् । अभिन्नवृत्तत्वमपरित्यक्तसदाचारदत्तं
स्नानादिमत्त्वं वा । दम्भो धर्मध्वजित्वम् । कुहकं परवञ्चनम् । धनादिनिमित्तो मदो दर्पः । शाठ्यं
नैष्ठुर्यम् । माया बहिरन्यथा प्रकाशनम् । मात्सर्यं गुणेषु दोषख्यापनम् । अनृतमसत्यवचनम् । आदि- २४
पदं सर्वदोषसंग्रहार्थम् । विद्योपयोगमिच्छतस्तादर्थ्येन प्रथममुपदेशप्रकारं दर्शयति—पूर्वमिति ।
कथमुपदिशेदित्याह—आचार्यामात्मैक्यप्रतिपादनपराः श्रुतीः शिष्यस्याग्रे प्रथमं पठेदित्याह—सदेव सोम्येदमग्र-
आसीदेकमेवाद्वितीयम् । यत्र नान्यत्पश्यति । ‘आत्मैवेदं सर्वं’ ‘ब्रह्मैवेदं सर्वम्’ । आत्मा वा इदमेक
एवाग्र आसीत् । सर्वं खल्विदं ब्रह्मेत्याद्याः । यदि यथोक्तश्रुत्युपदेशादेवोत्तमबुद्धित्वादात्मैकत्वं २८
प्रतिपद्य कृतकृत्यः स्यात्तदा तं प्रति नास्ति वक्तव्यमित्यभिप्रेत्याधिकार्यन्तरं प्रति श्रुतिभिः स्मृतिभिश्च
ब्रह्माणो लक्षणं ग्राहयेदित्याह—आत्मैक्यप्रतिपादनपराः श्रुतीः ॥ ६ ॥

उपदिश्य च ग्राहयेद्ब्रह्मणो लक्षणम्—“य आत्माऽपहतपाप्मा”, “यत्साक्षाद-
परोक्षाद्ब्रह्म”, “योऽशनायापिपासे”, “नेति नेति”, “अस्थूलमनणु”, “स एष नेति
नेति”, “अदृष्टं द्रष्टु”, “विज्ञानमानन्दम्”, “सत्यं ज्ञानमनन्तम्”, “अदृश्येऽनात्म्येऽ-
निरुक्ते”, “स वा एष महानज आत्मा”, “अप्राणो ह्यमनाः”, “सबाह्याभ्यन्तरो
ह्यजः”, “विज्ञानघन एव”, “अनन्तरमबाह्यम्”, “अन्यदेव तद्विदितादथो अविदितादधि”,
“आकाशो वै नाम” इत्यादिश्रुतिभिः ॥ ७ ॥

४

स्मृतिभिश्च—“न जायते म्रियते वा”, “नादत्ते कस्यचित्पापम्”, “यथा-
काशस्थितो नित्यम्”, “क्षेत्रज्ञं चापि मां विद्धि”, न सत्तन्नासदुच्यते”, “अनादित्वा-
न्निर्गुणत्वात्” “समं सर्वेषु भूतेषु”, “उत्तमः पुरुषस्त्वन्यः” इत्यादिभिः श्रुत्युक्तलक्षणा-
विरुद्धाभिः परमात्मासंसारित्वप्रतिपादनपराभिस्तस्य सर्वेणानन्यत्वप्रतिपादनपराभिश्च ॥ ८ ॥

८

एवं श्रुतिस्मृतिभिर्गृहीतपरमात्मलक्षणं शिष्यं संसारसागरादुत्तितीर्षु पृच्छेत्—
कस्त्वमसि सोम्य ? इति ॥ ९ ॥

१२

स यदि ब्रूयात्—ब्राह्मणपुत्रोऽदोन्वयो ब्रह्मचार्यासम्, गृहस्थो वा, इदानीमस्मि
परमहंसपरिव्राट् संसारसागराज्जन्ममृत्युमहाग्राहादुत्तितीर्षुरिति ॥ १० ॥

उपदिश्य च ग्राहयेत् ब्रह्मणो लक्षणम्—‘य आत्माऽपहतपाप्मा’ ‘यत्साक्षादपरोक्षाद्ब्रह्म’ ‘योऽश-
नापिपासे’ ‘नेति नेति’ ‘अस्थूलमनणु’ ‘स एष नेतिनेत्यात्मा’ ‘अदृष्टं द्रष्टु’ ‘विज्ञानमानन्दम्’ ‘सत्यं
ज्ञानमनन्तम्’ ‘अदृश्येऽनात्म्ये’ ‘स वा एष महानज आत्मा’ ‘अप्राणो ह्यमनाः’ ‘सबाह्याभ्यन्तरो ह्यजः’
‘विज्ञानघन एव’ ‘अनन्तरमबाह्यम्’ ‘अन्यदेव तद्विदितादथो अविदितात्’ ‘आकाशो वै नाम’ इत्यादि-
श्रुतिभिः ॥ ७ ॥

१६

स्मृतिभिश्च—‘न जायते म्रियते वा’ ‘नादत्ते कस्यचित्पापम्’ ‘यथाकाशस्थितो नित्यम्’
‘क्षेत्रज्ञं चापि मां विद्धि’ ‘न सत्तन्नासदुच्यते’ ‘अनादित्वान्निर्गुणत्वात्’ ‘समं सर्वेषु भूतेषु’ ‘उत्तमः
पुरुषस्त्वन्यः’ इत्यादिभिः श्रुत्युक्तलक्षणाविरुद्धाभिः परमात्मासंसारित्वप्रतिपादनपराभिस्तस्य
सर्वेणानन्यत्वप्रतिपादनपराभिश्च । उदाहृतस्मृतीनां श्रुतिसंवादेन प्रामाण्यं सूचयति—श्रुत्युक्तेति ॥ ८ ॥

२०

परमात्मलक्षणपरिज्ञानवन्तं शिष्यं प्रत्याचार्यस्य कर्तव्यं प्रश्नं प्रथमं दर्शयति—

२४

एवं श्रुतिस्मृतिभिः गृहीतपरमात्मलक्षणं शिष्यं संसारसागरादुत्तितीर्षु पृच्छेत् कस्त्वमसि
सोम्येति ॥ ९ ॥

तत्र शिष्यस्य देहात्मत्वमाश्रित्य शङ्कामुत्थापयति—स यदि ब्रूयात् ।

ब्राह्मणपुत्रः अदोऽन्वयः ब्रह्मचार्यासम् गृहस्थो वा, इदानीमस्मि परमहंसपरिव्राट् संसारसागरात्
जन्ममृत्युमहाग्राहात् उत्तितीर्षुरिति असावन्वयो वंशो यस्य मम सोऽहं तथा ॥ १० ॥

२८

आचार्यो ब्रूयात्—इहैव तव सोम्य मृतस्य शरीरं वयोभिरद्यते, मृद्भावं वाऽऽपद्यते । तत्र कथं संसारसागरादुत्तर्तुमिच्छसीति । नहि नद्या अवरे कूले भस्मीभूतो नद्याः पारं तरिष्यतीति^१ ॥ ११ ॥

स यदि ब्रूयात्—अन्योऽहं शरीरात् । शरीरं तु जायते, म्रियते, वयोभिरद्यते, मृद्भावं वाऽऽपद्यते, शस्त्राग्न्यादिभिश्च विनाश्यते, व्याधिभिश्च युज्यते^२ । तस्मिन्नहं स्वकृतधर्माधर्मवशात् पक्षी नीडमिव प्रविष्टः । पुनः पुनः शरीरविनाशे धर्माधर्मवशाच्छरीरान्तरं यास्यामि, पूर्वेनीडविनाशे पक्षीव नीडान्तरम् । एवमेवाहमनादौ संसारे देवतिर्यङ्मनुष्यनिरयस्थानेषु स्वकर्मवशादुपात्तमुपात्तं शरीरं त्यजन्, नवं नवं चान्यदुपाददानः, जन्ममरणप्रबन्धचक्रे घटीयन्त्रवत् स्वकर्मणा भ्राम्यमाणः, क्रमेणेदं शरीरमासाद्य, संसारचक्रभ्रमणादस्मान्निर्विण्णः, भगवन्तमुपसन्नोऽस्मि संसारचक्रभ्रमणप्रशमाय । तस्मान्नित्य एवाहं शरीरादन्यः—शरीराण्यागच्छन्त्यपगच्छन्ति च वासांसीव पुरुषस्येति ॥ १२ ॥

शरीरस्यात्मत्वे संसारसागरादुत्तितीर्षा नोपपद्यते । तस्यात्रैवान्यथाभूतस्य परलोकगमनायोग्यत्वावगमादित्याह—आचार्यो ब्रूयात् । इहैव तव सोम्य मृतस्य शरीरं वयोभिरद्यते मृद्भावं वाऽऽपद्यते तत्र कथं संसारसागरादुत्तर्तुमिच्छसीति । इहैवान्यथाभूतस्य नास्ति परलोकसंभावनेत्येतद्दृष्टान्तेन स्पष्टयति—नहि नद्या अवरे कूले भस्मीभूतो नद्याः पारं तरिष्यतीति ॥ ११ ॥

शिष्यस्तु देहातिरिक्तमात्मानमादाय शङ्कते—

स यदि ब्रूयादन्योऽहं शरीरात् शरीरान्तु जायते म्रियते वयोभिरद्यते मृद्भावं वाऽऽपद्यते शस्त्राग्न्यादिभिश्च विनाश्यते व्याधिभिश्च युज्यते । कथं तर्हि तव शरीरत्वेन प्रतिभानमित्याङ्क्याह—तस्मिन् अहं स्वकृतधर्माधर्मवशात् पक्षी नीडमिव प्रविष्टः । तर्हि गृहीतदेहविनाशे पुनः शरीरान्तरं तव कथं सिध्येत्तत्राह—पुनः पुनः शरीरविनाशे धर्माधर्मवशात् शरीरान्तरं यास्यामि पूर्वेनीडविनाशे पक्षीव नीडान्तरम् । एवमेवाहमनादौ संसारे देवतिर्यङ्मनुष्यनिरयस्थानेषु स्वकृतकर्मवशादुपात्तमुपात्तं शरीरं त्यजन् नवं नवं च अन्यदुपाददानो जन्ममरणप्रबन्धचक्रे घटीयन्त्रवत् स्वकर्मणा भ्राम्यमाणः क्रमेणेदं शरीरमासाद्य संसारचक्रभ्रमणात् अस्मान्निर्विण्णो भगवन्तमुपसन्नोऽस्मि संसारचक्रभ्रमणप्रशमायेति । तत्तत्कर्मनुसारेण तत्तच्छरीरं प्रतिपद्यमानस्य तव मदुपगमनं कथमधुना सम्भूतमित्याशङ्क्याह—एवमिति । इतिशब्दो यथोक्तन्यायेन शरीराव्यतिरेको मम नास्तीत्येवमर्थः । शरीरादन्यत्वे फलितमाह—तस्मान्नित्य एवाहं शरीरादन्यः । आत्मन्यागमापायप्रतीतौ कथं शरीरान्यत्वेन नित्यत्वमित्याशङ्क्याह—शरीराणि आगच्छन्त्यपगच्छन्ति च वासांसीव पुरुषस्येति ॥ १२ ॥

आचार्यो ब्रूयात्—साध्ववादीः, सम्यक् पश्यसि, कथं मृषाऽवादीः—ब्राह्मणपुत्रोऽ-
दोऽन्वयो ब्रह्मचार्यासम्, गृहस्थो वा, इदानीमस्मि परमहंसपरिव्राडिति ॥ १३ ॥

स यदि ब्रूयात्—भगवन् कथमहं मृषाऽवादिषमिति ॥ १४ ॥

तं प्रति ब्रूयादाचार्यः—यतस्त्वं भिन्नजात्यन्वयसंस्कारं शरीरं जात्यन्वयसंस्कार- ४
वर्जितस्यात्मनः प्रत्यभ्यज्ञासीर्ब्राह्मणपुत्रोऽदोऽन्वय इत्यादिना वाक्येनेति ॥ १५ ॥

स यदि पृच्छेत्—कथं भिन्नजात्यन्वयसंस्कारं शरीरं, कथं वा अहं जात्यन्वय
संस्कारवर्जितः ? इति ॥ १६ ॥

आचार्यो ब्रूयात्—शृणु, सोम्य, यथेदं शरीरं त्वत्तो भिन्नं भिन्नजात्यन्वय- ८
संस्कारम्; त्वं च जात्यन्वयसंस्कारवर्जितः । इत्युक्त्वा तं स्मारयेत्—स्मर्तुमर्हसि,
सोम्य परमात्मानं सर्वात्मानं यथोक्तलक्षणं श्रावितोऽसि “सदेव सोम्येदं” इत्यादिभिः
श्रुतिभिः स्मृतिभिश्च, लक्षणं च तस्य श्रुतिभिः स्मृतिभिश्च ॥ १७ ॥

लब्धपरमात्मलक्षणस्मृतये ब्रूयात्—योऽसावाकाशनामा नामरूपाभ्यामर्थान्तर- १२
भूतोऽशरीरः, अस्थूलादिलक्षणः, अपहतपाप्मत्वादिलक्षणश्च, सर्वैः संसारधर्मैरनागन्धितः,

आत्मनो देहातिरिक्तत्वं शिष्योक्तमङ्गीकृत्य तस्य मिथ्यावादित्वमाह—

आचार्यो ब्रूयात् साध्ववादीः सम्यक् पश्यसि कथं मृषाऽवादीः ब्राह्मणपुत्रोऽदोऽन्वयो ब्रह्मचार्यासम्,
गृहस्थो वा इदानीमस्मि परमहंसपरिव्राडिति ॥ १३ ॥ १६

शिष्यस्य मिथ्यावादित्वं प्रश्नप्रतिवचनाभ्यां प्रकटीकर्तुं प्रक्रमते—स यदि ब्रूयात् कथमहं
मृषाऽवादिषमिति ॥ १४ ॥

तं प्रति ब्रूयादाचार्यो यतस्त्वं भिन्नजात्यन्वयसंस्कारं शरीरं जात्यन्वयसंस्कारवर्जितस्यात्मनः
प्रत्यभ्यज्ञासीर्ब्राह्मणपुत्रोऽदोऽन्वय इत्येवमादिना वाक्येनेति । २०

भिन्नासु जातिष्वन्वयः संस्कारश्चोपनयनादिर्यस्य तत्तथोक्तम् । जात्यादिवर्जितस्यात्मनो
जात्यादिप्रतिज्ञानान्मृषावादितेत्यर्थः ॥ १५ ॥

तत्र शिष्यस्य प्रश्नद्वयं दर्शयति—

स यदि पृच्छेत् कथं भिन्नजात्यन्वयसंस्कारं शरीरं कथं वा अहं जात्यन्वयसंस्कारवर्जित इति ॥ १६ ॥ २४

उत्तरप्रतिज्ञायाचार्यस्य प्रस्तौति—

आचार्यो ब्रूयात् शृणु सोम्य, यथेदं शरीरं त्वत्तो भिन्नं भिन्नजात्यन्वयसंस्कारं त्वं च जात्यन्वय-
संस्कारवर्जितः । प्रतिज्ञाद्वयं निर्बोद्धुमुक्तं स्मारयति—इत्युक्त्वा तं स्मारयेत्—स्मर्तुमर्हसि सोम्य,
परमात्मानं सर्वात्मानं यथोक्तलक्षणं श्रावितोऽसि ‘सदेव सोम्येदम्’ इत्यादिश्रुतिभिः स्मृतिभिश्च । २८
लक्षणं च तस्य श्रुतिभिः स्मृतिभिश्च ॥ १७ ॥

लब्धपरमात्मलक्षणस्मृतये ब्रूयात्—लब्धा परमात्मलक्षणस्य स्मृतिर्येन तस्मै शिष्याय ब्रूयात् ।
परमात्मनः सकाशादाकाशादिसृष्टिक्रमेण शरीरोत्पत्तिप्रकारमाह—लब्धेत्यादिना । परस्य स्रष्टुरा-
‘काशो वै नामे’त्यादिनानाविधश्रुत्यवष्टम्भेन स्वरूपं निरूपयति—योऽसावाकाशनामा नामरूपा- ३२
भ्यामर्थान्तरभूतोऽशरीरोऽस्थूलादिलक्षणोऽपहतपाप्मत्वादिलक्षणश्च सर्वैः संसारधर्मैरनागन्धितो,

यत्साक्षादपरोक्षाद्ब्रह्म, य आत्मा सर्वान्तरः, अदृष्टो द्रष्टा, अश्रुतः श्रोता, अमतो मन्ता, अविज्ञातो विज्ञाता नित्यविज्ञानस्वरूपः, अनन्तरः, अबाह्यः, विज्ञानघन एव, परिपूर्णः, आकाशवत्, अनन्तशक्तिः, आत्मा सर्वस्य, अशनायादिवर्जितः, आविर्भावतिरोभाव-
वर्जितश्च स्वात्मविलक्षणयोर्नामरूपयोर्जगद्बीजभूतयोः स्वात्मस्थयोस्तत्त्वान्यत्वाभ्याम-
निर्वचनीययोः स्वसंवेद्ययोः सद्भावमात्रेणाचिन्त्यशक्तित्वाद्वाक्यार्ताव्याकृतयोः ॥ १८ ॥

४

ते नामरूपे अव्याकृते सती व्याक्रियमाणे तस्मादेतस्मादात्मन आकाशनामा-
कृती संवृत्ते । तच्चाकाशाख्यं भूतं, अनेन प्रकारेण, परमात्मनः संभूतं, प्रसन्नादिव
सलिलान्मलमिव फेनम् । न सलिलं न च सलिलादत्यन्तं भिन्नं फेनं—सलिलव्यतिरे-
केणादर्शनात्; सलिलं तु स्वच्छं, अन्यच्च फेनान्मलरूपात् । एवं परमात्मा नाम-

८

‘यत्साक्षादपरोक्षाद् ब्रह्म एष त आत्मा सर्वान्तरः’ ‘अदृष्टो द्रष्टाऽश्रुतः श्रोताऽमतो मन्ताऽविज्ञातो विज्ञाता
नित्यविज्ञानस्वरूपः अनन्तरोऽबाह्यः विज्ञानघन एव परिपूर्णः आकाशवत्, अनन्तशक्तिरात्मा सर्वस्य
अशनायादिवर्जितः आविर्भावतिरोभाववर्जितश्च स्वात्मविलक्षणयोः नामरूपयोः जगद्बीजभूतयोः
स्वात्मस्थयोः तत्त्वान्यत्वाभ्यामनिर्वचनीययोः स्वसंवेद्ययोः सद्भावमात्रेणाचिन्त्यशक्तित्वात् व्याकर्ताऽ-
व्याकृतयोः ।

१२

परिपूर्णत्वे दृष्टान्तमाह—आकाशवदिति । तस्य विचित्रकार्यहेतुत्वे हेतुमाह—अनन्तेति ।
सर्वस्यात्मेति सम्बन्धः । योऽसावाकाशनामा परमेश्वरो मायावी स नामरूपयोरव्याकृतयोरचिन्त्यशक्ति-
त्वाद्वाक्यार्ता आकाशो वै नाम नामरूपयोर्निर्वहितेत्यादिश्रुतेरित्याह—स्वात्मविलक्षणयोर्नामरूपयो-
र्जगद्बीजभूतयोः स्वात्मस्थयोस्तत्त्वान्यत्वाभ्यामनिर्वचनीययोः स्वसंवेद्ययोः सद्भावमात्रेणाचिन्त्यशक्ति-
त्वाद्वाक्यार्ताव्याकृतयोः ॥ १८ ॥

१६

ते नामरूपे अव्याकृते सती व्याक्रियमाणे तस्मादेतस्मादात्मन आकाशनामाकृती संवृत्ते ।
तयोः स्वातन्त्र्यं व्यावर्त्तयति—स्वात्मस्थयोरिति । तयोः साधकं साक्षिचैतन्यमित्याह—स्वसंवेद्ययो-
रिति । स्वगतविकारव्यतिरेकेण संनिधिमात्रेण व्याकर्तृत्वे हेतुमाह—अचिन्त्येति । अनभिव्यक्तयोर्नाम-
रूपशक्त्योर्यदाऽसौ कार्याकारेण निष्पादयिता तदा किं निष्पन्नं भवतीत्याशङ्क्याह—ते नामरूपे इति ।
एतेन ‘तस्माद्वा एतस्मादात्मन आकाशः सम्भूत’ इति वाक्यस्यार्थो दर्शितो भवतीत्याह—तच्चा-
काशाख्यं भूतमनेन प्रकारेण परमात्मनः सम्भूतम् । सम्भूतशब्दप्राप्तां परिणामशङ्कां व्यावर्त्तयितुं
दृष्टान्तमाह—प्रसन्नात्सलिलान्मलमिव फेनम् । सलिलव्यतिरेकेणादर्शनात् । सलिले दृष्टेऽपि फेनस्यादृष्टेरि-
त्यर्थः । परमात्मनो नामरूपाभ्यां असंस्पृष्टत्वं दृष्टान्तेन साधयति—सलिलं तु स्वच्छम् अन्यत्वेनान्मल-
रूपात् । एवं परमात्मा नामरूपाभ्यामन्यः फेनस्थानीयाभ्यां शुद्धः प्रसन्नस्तद्विलक्षणः । परस्य ताभ्या-
मन्यत्वे नैसर्गिकेणागन्तुकेन च दोषेणासंस्पर्शान्ताभ्यां जडाभ्यां विलक्षणत्वेनाजडबोधात्मत्वं सिद्ध-

२०

२४

२८

रूपाभ्यामन्यः फेनस्थानीयाभ्यां, शुद्धः प्रसन्नस्तद्विलक्षणः । ते नामरूपे अव्याकृते सती व्याक्रियमाणे फेनस्थानीये आकाशनामाकृती संवृत्ते ॥ १९ ॥

ततोऽपि स्थूलभावमापद्यमाने नामरूपे व्याक्रियमाणे वायुभावमापद्येते, ततोऽप्यग्निभावम्, अग्नेरब्भावं, ततः पृथिवीभावम्—इत्येवंक्रमेण पूर्वपूर्वभावस्योत्तरोत्तरानु- ४
प्रवेशेन पञ्च महाभूतानि पृथिव्यन्तान्युत्पन्नानि । ततः पञ्चमहाभूतगुणविशिष्टा पृथिवी । पृथिव्याश्च पञ्चात्मिका ब्रीहियवाद्या ओषधयो जायन्ते । ताभ्यो भक्षिताभ्यो लोहितं, शुक्रं च स्त्रीपुंसशरीरसम्बन्धि जायते । तदुभयमृतुकालेऽविद्याप्रयुक्तकामखजनिर्मथनोद्भूतं मन्त्रसंस्कृतं गर्भाशये निषिच्यते । तत् स्वयोनिरसानुप्रवेशेन विवर्धमानं गर्भीभूतं नवमे, ८
दशमे वा मासि जायते ॥ २० ॥

तज्जातं लब्धनामाकृतिकं जातकर्मादिभिर्मन्त्रसंस्कृतं पुनः उपनयनसंस्कारयोगेन ब्रह्मचारिसंज्ञं भवति । तदेव शरीरं पत्नीसंयोगसंस्कारयोगेन गृहस्थसंज्ञं भवति । तदेव वनस्थसंस्कारेण तापससंज्ञं भवति । तदेव क्रियाविनिवृत्तिनिमित्तसंस्कारेण परिव्राट्संज्ञं १२
भवति । इत्येवं त्वत्तो भिन्नं भिन्नजात्यन्वयसंस्कारं शरीरम् ॥ २१ ॥

मित्याह—शुद्ध इति ॥ पूर्वस्य वाक्यस्यार्थमन्त्याकाशाद्वायुरित्यस्यार्थमाह—ते नामरूपे अव्याकृते सतो व्याक्रियमाणे फेनस्थानीये आकाशनामाकृती संवृत्ते ॥ १९ ॥

वायोरग्निरग्नेरापोऽद्भ्यः पृथिवीति वाक्यत्रयस्यार्थं संगृह्णाति—

१६

ततोऽपि स्थूलभावमापद्यमाने नामरूपे व्याक्रियमाणे वायुभावमापद्येते । ततोऽप्यग्निभावम् अग्नेरब्भावं ततः पृथिवीभावमिति । सूक्ष्मभूतोत्पत्तिक्रमेण स्थूलभूतानामुत्पत्तिमत्र विवक्षितामुपसंहरति— २०
एवं क्रमेण पूर्वपूर्वस्योत्तरोत्तरानुप्रवेशेन पञ्चभूतानि पृथिव्यन्तान्युत्पन्नानि । उत्तरस्मिन्नुत्तरस्मिन्भूते पूर्वस्य पूर्वस्य भूतस्यानुप्रवेशेन पञ्चानां भूतानामन्तिमा पृथिवी शब्दस्पर्शरूपरसगन्धगुणविशिष्टा निष्पन्नेत्याह—ततः पञ्चमहाभूतगुणविशिष्टा पृथिवी । पृथिव्याश्च पञ्चात्मिकयो ब्रीहियवाद्या ओषधयो जायन्ते । पृथिव्या ओषधय इत्यस्यार्थमाह—पृथिव्याश्चेति । ओषधीभ्योऽन्नमित्यस्यार्थमाह—ताभ्यो भक्षिताभ्यो लोहितं शुक्रञ्च स्त्रीपुंसशरीरसम्बन्धि जायते । अन्नात् पुरुष इत्यस्यार्थं कथयति—तदुभय- २४
मृतुकालेऽविद्याप्रयुक्तकामखजनिर्मथनोद्भूतं मन्त्रसंस्कृतं गर्भाशये निषिच्यते । तत्स्वयोनिरसानुप्रवेशेन विवर्धमानं गर्भीभूतं दशमे नवमे वा मासि जायते । अविद्याप्रयुक्तः कामखजो मन्था तस्य निर्मथना-
दुद्भूतम् । “गर्भं धेहि सिनीवालि गर्भं धेहि पृथुष्टुक” इत्यादिमन्त्रसंस्कृतं भवतीत्याह—तदिति ॥ २० ॥

एवं सृष्टिक्रममुपोद्घातरूपेणोक्त्वा यदुक्तं भिन्नजात्यन्वयसंस्कारं शरीरमिति तदिदानीं दर्शयति—

तज्जातं लब्धनामाकृतिकं जातकर्मादिसंस्कृतं पुनरुपनयनसंस्कारयोगेन ब्रह्मचारिसंज्ञं भवति । तदेव शरीरं पत्नीयोगसंस्कारयोगेन गृहस्थसंज्ञं भवति । तदेव वनस्थसंस्कारेण तापससंज्ञं भवति । तदेव क्रियाविनिवृत्तिनिमित्तसंस्कारेण परिव्राट्संज्ञं भवति । इत्येवं त्वत्तो भिन्नं भिन्नजात्यन्वय- २८
संस्कारं शरीरम् । भिन्नजात्यन्वयसंस्कारं शरीरमिति शेषः ॥ २१ ॥

मनश्चेन्द्रियाणि च नामरूपात्मकान्येव, “अन्नमयं हि सोम्य मनः” इत्यादि-
श्रुतिभ्यः ॥ २२ ॥

कथं चाहं भिन्नजात्यन्वयसंस्कारवर्जित इत्येतच्छृणु—योऽसौ नामरूपयोर्व्याकर्ता
नामरूपविलक्षणः, स एव नामरूपे व्याकुर्वन्-सृष्ट्वेदं शरीरं स्वयं संसारधर्मवर्जितो
नामरूप इह प्रविष्टोऽन्यैरदृष्टः स्वयं पश्यन्, तथाऽश्रुतः शृण्वन्, अमतो मन्वानः,
अविज्ञातो विजानन्, “सर्वाणि रूपाणि विचित्य धीरो नामानि कृत्वाऽभिवदन्यदास्ते”
इत्यस्मिन्नर्थे श्रुतयः सहस्रशः—“तत्सृष्ट्वा तदेवानुप्राविशत्”, “अन्तः प्रविष्टः
शास्ता जनानाम्”, “स एष इह प्रविष्टः”, “एष त आत्मा”, “स एतमेव सीमानं
विदार्यैतया द्वारा प्रापद्यत”, “एष सर्वेषु भूतेषु गूढोत्मा”, “सेयं देवतैक्षत हन्ताहमि-
मास्तिस्त्रो देवताः” “अशरीरं शरीरेषु” इत्याद्याः ॥ २३ ॥

४

८

स्थूलशरीराभिमानादेवं शिष्यं व्युत्थाप्य सूक्ष्मशरीरादपि व्युत्थापयति—मनश्चेति ।
मनश्चेन्द्रियाणि च नामरूपात्मकान्येव “अन्नमयं हि सोम्य मनः” इत्यादिश्रुतिभ्यः ।

१२

मन आदिरात्मा न भवति भौतिकत्वाद् घटवदित्यभिप्रेत्य भौतिकत्वं साधयति । ‘अन्नमयं
हि सोम्य मनः’ इत्यादिश्रुतिभ्यः ॥ २२ ॥

द्वितीयं चोद्यमनूद्य निरस्यति—

कथं चाहं भिन्नजात्यन्वयसंस्कारवर्जित इत्येतच्छृणु । परमात्मा नामरूपयोर्व्याकर्ता नामरूपाभ्यां
विलक्षणो नामरूपे व्याकुर्वन्व्याकृताभ्यां नामरूपाभ्यां सृष्टे शरीरे स्वयं स्रष्टा नामरूपात्मके तस्मिन्
जीवभावेन प्रविष्टः सर्वैः संसारधर्मैर्जातकर्मदिभिर्वर्जितः । परस्य तदभावात्तस्यैव जीवत्वात्तस्मिन्नि-
वास्मिन्नपि तदयोगादित्याह—

१६

योऽसौ नामरूपयोर्व्याकर्ता नामरूपविलक्षणः स एष नामरूपे व्याकुर्वन्सृष्ट्वेदं शरीरं स्वयं संसार-
धर्मवर्जितो नामरूप इह प्रविष्टोऽन्यैरदृष्टः स्वयं पश्यन् तथाऽश्रुतः शृण्वन् अमतो मन्वानः अविज्ञातो
विजानन् सर्वाणि रूपाणि विचित्य धीरो नामानि कृत्वाऽभिवदन् यदास्ते, इत्येतस्मिन्नर्थे श्रुतयः सहस्रशः
‘तत्सृष्ट्वा तदेवानुप्राविशत्’ ‘अन्तः प्रविष्टः शास्ता जनानाम्’, ‘स एष इह प्रविष्टः’, ‘एष त आत्मा’,
‘स एतमेव सीमानं विदार्यैतया द्वारा प्रापद्यत’, ‘एष सर्वेषु भूतेषु गूढोत्मा न प्रकाशते’ ‘सेयं देवतैक्षत
हन्ताहमिमास्तिस्त्रो देवताः, अशरीरं शरीरेष्वित्याद्याः ।

२०

२४

परमात्मा चेदिह शरीरे नामरूपात्मके प्रविष्टस्तर्हि किमिति सर्वैर्नोपलभ्यते । नीडप्रविष्टशकुनि-
वदित्याशङ्क्य अदृष्टो द्रष्टाऽश्रुतः श्रोताऽमतो मन्ता अविज्ञातो विज्ञातेति श्रुत्यर्थं दर्शयति—अन्यैरिति ।
तत्रैव श्रुत्यन्तरं पठति—सर्वाणीति । विचित्य निर्माय धीरः सर्वज्ञो नामानि च तेषां कृत्वा जीवभावमाप-
न्नोऽभिवदन्यदास्ते यो वर्तते तं विद्वानमृतो भवतीति सम्बन्धः । परेणाव्याप्तदेशाभावात्तस्य प्रवेशो न
सिद्ध्यतीत्याशङ्क्य यथा व्यापकस्याप्याकाशस्य जले प्रतिबिम्बभावेन प्रवेशोऽनुभवसिद्धस्तथा
परस्याप्यात्मनोऽविद्यातत्कार्येषु प्रतिबिम्बभाव एव प्रवेशो नानाश्रुतिस्मृतिसिद्धो नापलापमर्हतीत्याह
अस्मिन्निति ॥ २३ ॥

२८

३२

स्मृतयोऽपि—“आत्मैव देवताः सर्वाः”, “नवद्वारे पुरे देही”, “क्षेत्रज्ञं चापि मां विद्धि”, “समं सर्वेषु भूतेषु”, “उपद्रष्टाऽनुमन्तो च”, “उत्तमः पुरुषस्त्वन्यः”, “अशरीरं शरीरेषु” इत्याद्याः । तस्माज्जात्यन्वयसंस्कारवर्जितस्त्वमिति सिद्धम् ॥ २४ ॥

स यदि ब्रूयात्—अन्य एवाहमज्ञः सुखी दुःखी बद्धः संसारी, अन्योऽसौ मद्विलक्षणोऽसंसारी देवः, तमहं बल्युपहारनमस्कारादिभिर्वर्णाश्रमकर्मभिश्चाराध्य संसार-सागरादुत्तिर्षुरस्मि—कथमहं स एव ? इति ॥ २५ ॥

आचार्यो ब्रूयात्—नैवं सोम्य, प्रतिपत्तुमर्हसि—प्रतिषिद्धत्वाद्भेदप्रतिपत्तेः । कथं प्रतिषिद्धा भेदप्रतिपत्तिरित्यत आह—‘अन्योऽसावन्योऽहमस्मीति न स वेद’, “ब्रह्म तं परादाद्योऽन्यत्रात्मनो ब्रह्म वेद”, “मृत्योः स मृत्युमाप्नोति य इह नानेव पश्यति” इत्येवमाद्याः ॥ २६ ॥

एता एव श्रुतयो भेदप्रतिपत्तेः संसारगमनं दर्शयन्ति ॥ २७ ॥

अभेदप्रतिपत्तेश्च मोक्षं दर्शयन्ति सहस्रशः । “स आत्मा तत्त्वमसि” इति परमात्मभावं विधाय “आचार्यवान् पुरुषो वेद” इत्युक्त्वा ‘तस्य तावदेव चिरम्’ इति मोक्षं दर्शयन्ति अभेदविज्ञानादेव । सत्याभिसन्धस्यातस्करस्येव दाहाद्यभावदृष्टान्तेन

स्मृतयोऽपि—‘आत्मैव देवताः सर्वाः’ ‘नवद्वारे पुरे देही’, ‘क्षेत्रज्ञं चापि मां विद्धि’, ‘समं सर्वेषु भूतेषु’, ‘उपद्रष्टाऽनुमन्तो च’, ‘उत्तमः पुरुषस्त्वन्यः’ ‘अशरीरं शरीरेषु’ इत्याद्याः । तस्मात् जात्यन्वय-संस्कारवर्जितस्त्वं इति सिद्धम् ।

परस्यैवात्मनो जीवभावे श्रुतिस्मृतिसिद्धे फलितमाह—तस्मात् जात्यन्वयसंस्कारवर्जितस्त्वमिति सिद्धम् ॥ २४ ॥

परमात्माभेदोपदेशेन जीवस्य संसारवर्जितत्वमुक्तम् । तत्र स्वानुभवविरोधं शङ्कते—स यदि ब्रूयात् अन्य एवाहमज्ञः सुखी दुःखी बद्धः संसारी अन्योऽसौ मद्विलक्षणः असंसारी देवस्तमहं बल्युपहार-नमस्कारादिभिर्वर्णाश्रमकर्मभिश्चाराध्य संसारसागरादुत्तिर्षुरस्मि कथमहं स एवेति ।

कथं तर्हि तव संसारनिवृत्तिरित्याशङ्क्याह—तमहमिति । अभेदप्रतिपत्त्या संसारनिवृत्तिस्तु न सिद्धयति स्वप्रतिपत्तिविरुद्धत्वादिति निगमयति—कथमिति ॥ २५ ॥

जीवेश्वरयोरन्यत्वं प्रतिपत्तुमयुक्तमिति परिहरति—आचार्यो ब्रूयात्—नैवं सोम्य, प्रतिपत्तुमर्हसि, कथं प्रतिषिद्धत्वाद्भेदप्रतिपत्तेः । कथं प्रतिषिद्धा भेदप्रतिपत्तिरित्यत आह—अन्योऽसावन्योऽहमस्मीति न स वेद, ब्रह्म तं परादाद्योऽन्यत्रात्मनो ब्रह्म वेद, मृत्योः स मृत्युमाप्नोति य इह नानेव पश्यति इत्येवमाद्याः ।

यत्तु भेदप्रतिपत्तेरुक्तं प्रतिषिद्धत्वं तत्प्रश्नद्वारा प्रकटयति—कथं प्रतिषिद्धा भेदप्रतिपत्तिरिति चेत्तत्राह—अन्योऽसावन्योऽहमस्मि न स वेद’ यथा पशुः । ‘ब्रह्मतम् परादाद्योऽन्यत्रात्मनो ब्रह्म वेद मृत्योः स मृत्युमाप्नोति य इह नानेव पश्यति इत्येवमाद्याः श्रुतयो भेदप्रतिपत्तिं निषेधन्तीति सम्बन्धः ॥ २६ ॥

न केवलं भेदप्रतिपत्तिं निषेधन्ति श्रुतयः किन्त्वनर्थहेतुत्वमपि दर्शयन्तीत्याह—एता एव श्रुतयो भेदप्रतिपत्तेः संसारगमनं दर्शयन्ति ॥ २७ ॥

अभेदप्रतिपत्तेश्च मोक्षं दर्शयन्ति सहस्रशः ‘स आत्मा तत्त्वमसि’ इति परमात्मभावं विधाय आचार्यवान्पुरुषो वेदेत्युक्त्वा तस्य तावदेव चिरमिति मोक्षं दर्शयन्ति अभेदविज्ञानादेव सत्याभिसन्ध-

संसाराभावं दर्शयन्ति । भेददर्शनादसत्याभिसन्धस्य संसारगमनं दर्शयन्ति तस्करस्येव दाहादिदृष्टान्तेन “त इह व्याघ्रो वा” इत्यादिना च ॥ २८ ॥

अभेददर्शनात् “स स्वराड्भवति” इत्युक्त्वा, तद्विपरीतेन भेददर्शनेन संसारगमनं दर्शयन्ति—“अथ येऽन्यथाऽतो विदुरन्यराजानस्ते क्षय्यलोका भवन्ति” इति प्रतिशाखम् । ४
तस्मान्मृषैवैवमवादीः “ब्राह्मणपुत्रोऽदोऽन्वयः संसारी परमात्मविलक्षणः” इति ॥ २९ ॥

तस्मात्—प्रतिषिद्धत्वाद्भेददर्शनस्य, भेदविषयत्वाच्च कर्मोपादानस्य, कर्मसाधन-
त्वाच्च यज्ञोपवीतादेः कर्मसाधनोपादानस्य परमात्माभेदप्रतिपत्त्या प्रतिषेधः कृतो
वेदितव्यः । कर्मणां तत्साधनानां च यज्ञोपवीतादीनां परमात्माभेदप्रतिपत्तिविरुद्धत्वात्, ८
संसारिणो हि कर्माणि विधीयन्ते, तत्साधनानि च यज्ञोपवीतादीनि, न परमात्मनोऽ-

स्यातस्करस्येव दाहाद्यभावदृष्टान्तेन संसाराभावं दर्शयन्ति । भेददर्शनादसत्याभिसन्धस्य संसारगमनं
दर्शयन्ति तस्करस्येव दाहादिदृष्टान्तेन । अभेदप्रतिपत्तिरेव कर्तव्येत्यत्र हेतुमाह—अभेदप्रतिपत्तिश्चेति । १२
अभेदविज्ञानादेव सत्याभिसंधस्यातस्करस्येव दाहाद्यभावदृष्टान्तेन संसाराभावं दर्शयन्ति । ‘ऐतदात्म्य-
मिदं सर्वं तत्सत्यमिति श्रुतेरैकात्म्यमेव सत्यं तत्र सन्धानदाढ्यं यस्य तस्य संसाराभावमभेद-
विज्ञानादेव दर्शयन्ति । पुरुषं सौम्यं हस्तगृहीतमानयन्ति इत्याद्याः श्रुतयोऽतस्करस्य तप्तपरशुग्रहणे
दाहाद्यभावदृष्टान्तेनेत्यर्थः । ‘वाचारम्भरणं विकारो नामधेयमि’त्यादिश्रुतेरसत्यं मनुष्यत्वब्राह्मणत्वादि,
तदभिमन्यमानस्य परमात्मभेददर्शनात् ता एव श्रुतयः संसारं दर्शयन्तीत्याह—भेददर्शनादसत्याभि- १६
सन्धस्य संसारगमनं दर्शयन्ति तस्करस्येव दाहादिदृष्टान्तेन । सुषुप्ते च सति सम्पद्य न विदुः सति
सम्पत्स्यामह इत्यैक्यज्ञानाभावापराधेन ‘त इह व्याघ्रो वा’ सिंहो वेत्यादिना यद्यद्भवन्ति तदाभवन्तीति
संसारगमनं दर्शयन्तीत्याह—त इह व्याघ्रो वेत्यादिना ॥ २८ ॥

इतश्चाभेदप्रतिपत्तिरेव कर्तव्येत्याह—अभेददर्शनात् स स्वराड्भवतीत्युक्त्वा तद्विपरीतेन २०
भेददर्शनेन संसारगमनं दर्शयन्ति—अथ येऽन्यथातो विदुरन्यराजानस्ते क्षय्यलोका
भवन्तीति प्रतिशाखम् । सर्वासु शाखास्वभेदप्रतिपत्त्या कैवल्यं सिद्धयतीत्युक्तत्वात्तस्मिन्नेवार्थे श्रुती-
नामस्ति तात्पर्यमिति सूचयति—प्रतिशाखमिति । श्रुतीनामैक्ये तात्पर्यं सिद्धे फलितमाह—तस्मात्
मृषैवैवमवादीः ब्राह्मणपुत्रोऽदोऽन्वयः संसारी परमात्मविलक्षण इति ॥ २९ ॥ २४

परमात्मैक्यप्रतिपत्तौ च श्रुतितात्पर्यं सिद्धे सर्वकर्मतत्साधनसंन्यासोऽपि श्रुत्यभिप्रेतः सेत्स्यतो-
त्याह—तस्मात् प्रतिषिद्धत्वाद्भेददर्शनस्य भेदविषयत्वाच्च कर्मोपादानस्य कर्मसाधनत्वाच्च यज्ञो-
पवीतादेः कर्मसाधनोपादानस्य परमात्माभेदप्रतिपत्त्या प्रतिषेधः कृतो वेदितव्यः कर्मणां तत्साधनानां
च परमात्माभेदप्रतिपत्तिविरुद्धत्वात् । २८

विद्वद्विषयत्वान्न विद्याविरुद्धत्वेन त्याज्यत्वमित्याशङ्क्याह—संसारिणो हि कर्माणि विधीयन्ते

भेददर्शिनः । भेददर्शनमात्रेण च ततोऽन्यत्वम् ॥ ३० ॥

यदि कर्माणि कर्तव्यानि, न निविवर्तयिषितानि, कर्मसाधनासम्बन्धिनः कर्म-
निमित्तजात्याश्रमाद्यसम्बन्धिनश्च, परमात्मन आत्मनैवाभेदप्रतिपत्तिं नावक्ष्यत्—“स
आत्मा तत्त्वमसि” इत्येवमादिभिर्निश्चितरूपैर्वाक्यैः । भेदप्रतिपत्तिनिन्दां च नाभ्य- ४
धास्यत् ॥ ३१ ॥

“एष नित्यो महिमा ब्राह्मणस्य”, “अनन्वागतं पुण्येनानन्वागतं पापेन”, “अत्र
स्तेनोऽस्तेनः”—इत्यादिना कर्मासम्बन्धिस्वरूपत्वं कर्मनिमित्तवर्णाद्यसम्बन्धरूपतां च
नाभ्यधास्यत्, कर्माणि च कर्मसाधनानि च यज्ञोपवीतादीनि यद्यपरित्याजयिषितानि; ८
तस्मात्ससाधनं कर्म परित्यक्तव्यं मुमुक्षुणा—परमात्माभेददर्शनविरोधात्—आत्मा च
पर एव प्रतिपत्तव्यो यथाश्रुत्युक्तलक्षणः ॥ ३२ ॥

तत्साधनानि च यज्ञोपवीतादीनि न परमात्मनोऽभेददर्शिनः । भेददर्शनमात्रेण च ततोऽन्यत्वम् ।
संसारिणोऽपि परमात्मनोऽनन्यत्वात्कथं कर्मविधिरित्याशङ्क्याह—भेददर्शनमात्रेणेति ॥ ३० ॥ १२

यत्तु परमात्मैक्यप्रतिपत्त्या कर्मणां तत्साधनानां च श्रुत्या प्रतिषेधः कृत इति तद्व्यतिरेकमुखेन
प्रपञ्चयति—

यदि च कर्माणि कर्तव्यानि न निविवर्तयिषितानि कर्मसाधनासम्बन्धिनः कर्मनिमित्तजात्या-
श्रमाद्यसम्बन्धिनश्च परमात्मनः आत्मनैवाभेदप्रतिपत्तिं नावक्ष्यत्स आत्मा तत्त्वमसीत्येवमादिभिर्नि- १६
श्चितरूपैर्वाक्यैः भेदप्रतिपत्तिनिन्दां च नाभ्यधास्यत् । किंच मृत्योः स मृत्युमाप्नोतीत्यादिना भेदप्रतिपत्ति-
निन्दोच्यते सा च नाभिधीयेत यदि कर्माणि तत्साधनानि च न त्याजयितुमिष्टानि अतो भेदप्रति-
पत्तिनिन्दादर्शनात्तानि तित्याजयिषितानीत्याह—भेदेति ॥ ३१ ॥

एष नित्यो महिमा ब्राह्मणस्य अनन्वागतं पुण्येनानन्वागतं पापेन अत्र स्तेनोऽस्तेन इत्यादिना २०
कर्मासम्बन्धिस्वरूपत्वं कर्मनिमित्तवर्णाश्रमाद्यसम्बन्धरूपतां च नाभ्यधास्यत् कर्माणि च कर्म-
साधनानि च यज्ञोपवीतादीनि यद्यपरित्याजयिषितानि । तस्मात् ससाधनं कर्म परित्यक्तव्यं
मुमुक्षुणा परमात्माभेददर्शनविरोधात् आत्मा च पर एवेति प्रतिपत्तव्यः यथाश्रुत्युक्तलक्षणः ।

किञ्च कर्मभिरसम्बद्धत्वं कर्मनिमित्तवर्णाश्रमादिभिश्चासम्बद्धत्वमात्मनोऽभिधीयते ततोऽपि २४
कर्माणि तत्साधनानि च परित्याजयितुमिष्टानीत्याह—‘एष’ इत्यादिना । फलितं निगमयति
तस्मात्ससाधनं कर्म परित्यक्तव्यम् मुमुक्षुणा । तच्छब्दार्थमेव स्फोरयति—परमात्माऽभेददर्शन-
विरोधात् । मुमुक्षुणा कर्तव्यं परमात्माभेददर्शनमेव दर्शयति—आत्मा च पर एव प्रतिपत्तव्यो
यथाश्रुत्युक्तलक्षणः ॥ ३२ ॥ २८

स यदि ब्रूयात्—भगवन्, दह्यमाने छिद्यमाने वा देहे प्रत्यक्षा वेदना; अशनायादिनिमित्तं च प्रत्यक्षं दुःखं मम । परश्चायमात्मा, “अयमात्माऽपहतपाप्मा विजरो विमृत्युर्विशोको विजिघत्सोऽपिपासः” सर्वसंसारधर्मविवर्जितः श्रूयते सर्वश्रुतिषु स्मृतिषु च । कथं तद्विलक्षणोऽनेकसंसारधर्मसंयुक्तः परमात्मानमात्मत्वेन मां च संसारिणं परमात्मत्वेनाग्निमिव शीतत्वेन प्रतिपद्येय ? संसारी च सन्, सर्वाभ्युदयनिःश्रेयससाधनेऽधिकृतः, अभ्युदयनिःश्रेयससाधनानि कर्माणि तत्साधनानि यज्ञोपवीतादीनि कथं परित्यजेयम् ? इति ॥ ३३ ॥

४

तं प्रति ब्रूयात्—यदवोचो दह्यमाने छिद्यमाने वा देहे प्रत्यक्षा वेदनोपलभ्यते ममेति; तदसत् । कस्मात् ? दह्यमाने छिद्यमान इव वृक्ष उपलब्धरूपलभ्यमाने कर्मणि शरीरे दाहच्छेदवेदनाया उपलभ्यमानत्वादाहादिसमानाश्रयैव वेदना । यत्र हि दाहश्छेदो वा क्रियते, तत्रैव व्यपदिशति दाहादिवेदनां लोकः, न वेदनां दाहाद्युपलब्धरीति । कथं ? क्व ते वेदनेति पृष्ठ शिरसि मे वेदना, उरस्युदर इति वा, यत्र दाहादिस्तत्रैव व्यपदिशति, न तूपलब्धरीति । यद्युपलब्धरिव वेदना स्यात् वेदनानिमित्तं वा दाहच्छेदादि, वेदनाश्रयत्वेनोपदिशेदाहाद्याश्रयवत् ॥ ३४ ॥

१२

जीवपरमात्मानौ भिन्नौ विरुद्धत्वात् । पयः पावकवदित्यनुमानविरोधं शङ्कते—

स यदि ब्रूयाद्भगवन्दह्यमाने छिद्यमाने वा देहे प्रत्यक्षा वेदना अशनायादिनिमित्तं च प्रत्यक्षं दुःखं मम । परश्चायमात्माऽपहतपाप्मा विजरो विमृत्युर्विशोको विजिघत्सोऽपिपासः सर्वसंसारधर्मविवर्जितः श्रूयते सर्वश्रुतिषु स्मृतिषु च । कथं तद्विलक्षणोऽनेकसंसारधर्मसंयुक्तः परमात्मानमात्मत्वेन मां च संसारिणं परमात्मत्वेनाग्निमिव शीतत्वेन प्रतिपद्येय । यदुक्तं सर्वकर्मणां तत्साधनानां च संन्यासः सिद्ध्यतीति तत्राह—संसारी च सन्सर्वाभ्युदयनिःश्रेयससाधनेऽधिकृतोऽभ्युदयनिःश्रेयससाधनानि कर्माणि तत्साधनानि च यज्ञोपवीतादीनि कथं परित्यजेयमिति ॥ ३३ ॥

१६

२०

तत्रानुमानं हेत्वसिद्ध्या दूषयितुमुपक्रमते—तं प्रति ब्रूयात् यदवोचो दह्यमाने छिद्यमाने वा देहे प्रत्यक्षा वेदनोपलभ्यते ममेति तदसत् । कस्मात् दह्यमाने छिद्यमान इव वृक्ष उपलब्धरूपलभ्यमाने कर्मणि शरीरे दाहच्छेदवेदनाया उपलभ्यमानत्वात् दाहादिसमानाश्रयैव वेदना । यथा वृक्षे दह्यमाने छिद्यमाने च दृश्यमाने तस्मिन्नेव द्रष्टुर्दृशिकर्मणि दाहच्छेदौ तत्प्रयुक्तक्लेशप्रतीतिश्च तत्रैव दृष्टा । तथैव देहे दह्यमाने छिद्यमाने चोपलभ्यमाने दाहादिसमानाश्रयैव दाहादिवेदना देहनिष्ठा तद्वेदनायाः शरीरे दृश्यत्वात् । अतोऽनात्मनि वेदनोपलब्धिरित्यर्थः । दाहादिवेदनाया दाहादिसमानाश्रयत्वमेव लोकव्यपदेशवशेन विशदयति—यत्र हि दाहः छेदो वा क्रियते तत्रैव व्यपदिशति दाहादिवेदनां लोको न दाहाद्युपलब्धरीति । तमेव लोकव्यपदेशं प्रश्नद्वारेण प्रकटयति—कथम् । क्व ते वेदनेति पृष्ठः शिरसि मे वेदनोरस्युदर इति वा यत्र दाहादिस्तत्रैव व्यपदिशति नोपलब्धरीति । कर्मकारकगतत्वेन वेदना अदृश्यमानत्वाच्चोपलब्धुर्वेदनावत्त्वमित्युक्तम् । तत्रैव युक्त्यन्तरमाह—यद्युपलब्धरिव वेदना स्यात् वेदनानिमित्तं वा दाहच्छेदादि वेदनाश्रयत्वेनोपदिशेत् दाहाद्याश्रयवत् ।

२४

२८

३२

स्वयं च नोपलभ्येत, चक्षुर्गतरूपवत् । तस्मादाहच्छेदादिसमानाश्रयत्वेनोपलभ्यमानत्वादाहादिवत्कर्मभूतैव वेदना । भावरूपत्वाच्च साश्रया तण्डुलपाकवत् । वेदनासमानाश्रय एव तत्संस्कारः स्मृतिसमानकाल एवोपलभ्यमानत्वात्, वेदनाविषयः तन्निमित्तविषयश्च द्वेषोऽपि संस्कारसमानाश्रय एव । तथा चोक्तम्—

४

“रूपसंस्कारतुल्याधी रागद्वेषौ भयं च यत् ।

गृह्यते धीश्रयं तस्माज्ज्ञाता शुद्धोऽभयः सदा” ॥ ३५ ॥

किमाश्रयाः पुना रूपसंस्कारादय इति ? उच्यते—यत्र कामादयः । क पुनस्ते कामादयः ? “कामः संकल्पो विचिकित्सा” इत्यादिश्रुतेर्बुद्धावेव । तत्रैव रूपादिसंस्कारादयोऽपि, “कस्मिन्नु रूपाणि प्रतिष्ठितानीति हृदये” इति श्रुतेः । “कामा येऽस्य हृदि श्रिताः”, “तीर्णो हि तदा सर्वाञ्छोकान् हृदयस्य”, “असङ्गो ह्ययम्”,

८

तदा वेदनाश्रयत्वेनोपलब्धारमुपदिशेत् । यथा दाहाद्याश्रयं देहमुपदिशति न च तथा लोकस्य व्यपदेशो दृश्यत इत्यर्थः ॥ ३४ ॥

१२

इतोऽपि नोपलब्धगता वेदना सिद्धयतीत्याह—

स्वयं च नोपलभ्येत । यथा चक्षुर्गतं रूपं तेनैव चक्षुषा न गृह्यते । तथाऽऽत्मगता चेद्वेदना नैवात्मनोपलभ्येत । कर्तृत्वकर्मत्वयोरेकत्रानुपपत्तेरित्यर्थः । आत्मनो वेदनाश्रयत्वासंभवमुपसंहरति—तस्मादाहच्छेदादिसमानाश्रयत्वेनोपलभ्यमानत्वादाहादिवत्कर्मभूतैव वेदना । आत्मा वेदनाश्रयो न भवति किन्तु निराश्रयैव वेदनेत्याशङ्क्य क्रियात्वात्तस्याः साश्रयत्वं, पाकादिवदित्याह—भावरूपत्वाच्च साश्रया तण्डुलपाकवत् । अनादिसन्ततिपतितपूर्वक्षणस्यैव वासनात्वात्तस्या न कश्चिदाश्रयोऽस्तीत्याशङ्क्याह—वेदनासमानाश्रय एव तत्संस्कारः स्मृतिसमानकाल एवोपलभ्यमानत्वाद्देदनाविषयस्तन्निमित्तविषयश्च द्वेषोऽपि संस्कारसमानाश्रय एव । तत्समानाश्रयतत्संस्कारानभ्युपगमे वेदानुसन्धानासंभवप्रसक्तिरित्यर्थः । वेदनायाः स्वसंवेद्यत्वात्तत्संस्कारो नास्तीत्याशङ्क्याह—स्मृतीति । दुःखादिवेदना स्वव्यतिरिक्तसंविदो विषयः स्मृतितुल्यकाल एवोपलभ्यमानत्वात् घटादिवदित्यर्थः । यथा द्वेषस्य निराश्रयत्वं तथा संस्कारस्यापीत्याशङ्क्याह—तन्निमित्तोति । तस्या वेदनाया यन्निमित्तं दाहादि तद्विषयो द्वेषोऽपि संस्कारेण तुल्याश्रय एव । तस्माद् द्वेषादेरन्तःकरणनिष्ठत्वादात्मा शुद्धः सिद्धयतीत्यर्थः । उक्तेऽर्थे पद्यभागगतं वाक्यमुदाहरति—तथा चोक्तम्—रूपसंस्कारतुल्याधी रागद्वेषौ भयं च यत् । गृह्यते धीश्रयं तस्माज्ज्ञाता शुद्धोऽभयः सदेति । नीलपीतादिरूपसंस्कारेण तुल्य आधिराश्रयो ययोस्तौ रागद्वेषौ रूपसंस्कारतुल्याधी गृह्येते भयं च धीश्रयं बुद्ध्याश्रयं गृह्यते यद्यस्मात्तस्माज्ज्ञाता सदा शुद्धोऽभयश्चेत्यर्थः ॥ ३५ ॥

१६

२०

२४

२८

साधारण्येनानात्माश्रयत्वमुक्तं वेदनादीनामिदानीं प्रश्नपूर्वकं विशेषतो निर्दिशति—

किमाश्रयाः पुनः रूपसंस्कारादय इति । उच्यते । यत्र कामादयः । कामाद्याश्रयमपि प्रश्नद्वारा श्रुत्यवष्टम्भेन स्पष्टयति—न पुनस्ते कामादयः ? ‘कामः संकल्पो विचिकित्सेत्यादि’ श्रुतेः बुद्धावेव । बुद्धावेव रूपसंस्कारादीनामवस्थितत्वे प्रमाणमाह—तत्रैव रूपसंस्कारादयोऽपि ‘कस्मिन्नु रूपाणि प्रतिष्ठितानीति हृदये’ इति श्रुतेः । ‘कामा येऽस्य हृदिश्रिताः’, ‘तीर्णो हि तदा सर्वां शोकान् हृदयस्य’,

३२

“तद्वा अस्यैतदतिच्छन्दाः” इत्यादिश्रुतिशतेभ्यः; “अविकार्योऽयमुच्यते”, “अनादित्वान्निर्गुणत्वात्” इत्यादिभ्यः—इच्छाद्वेषादि च क्षेत्रस्यैव विषयस्य धर्मः, नात्मन इति—स्मृतिभ्यश्च कर्मस्थैवाशुद्धिः नात्मस्थेति ॥ ३६ ॥

अतो रूपादिसंस्काराद्यशुद्धिसम्बन्धाभावान्न परस्मादात्मनो विलक्षणस्त्वमिति प्रत्यक्षादिविरोधाभावाद्युक्तं पर एवात्माऽहमिति प्रतिपत्तुम्, “तदात्मानमेवावेत् अहं ब्रह्मास्मीति”, “एकधैवानुद्रष्टव्यम्”, “अहमेवाधस्तात्”, “आत्मैवाधस्तात्”, “सर्वमात्मानं पश्येत्”, “यत्र त्वस्य सर्वमात्मैव”, “इदं सर्वं यदयमात्मा”, “स एषोऽकलः”, अनन्तरोऽबाह्यः “अनन्तरमबाह्यम्”, “सबाह्याभ्यन्तरो ह्यजः”, “ब्रह्मैवेदम्”, “एतया द्वारा प्रापद्यत”, “प्रज्ञानस्य नामधेयानि”, “सत्यं ज्ञानमनन्तं ब्रह्म”, “तस्माद्वा एतस्मात्”, “तत्सृष्ट्वा तदेवानुप्राविशत्”, “एको देवः सर्वभूतेषु गूढः सर्वव्यापी”, “अशरीरं शरीरेषु”, “न जायते म्रियते वा विपश्चित्”, “स्वप्नान्तं जागरितान्तम्”, “स म आत्मेति विद्यात्”,

४

८

असङ्गो ह्ययम् ‘तद्वा अस्यैतदतिच्छन्दा’ इत्यादिश्रुतिशतेभ्यः हृदि बुद्धौ श्रिता आश्रिता इत्यर्थः । आत्मनः शुद्धत्वे प्रमाणमाह—तीर्णो हीति । हृदयस्य बुद्धेः सर्वाञ्छोकांस्तीर्णोऽतिक्रान्तो भवतीत्यर्थः । तदेतदस्यात्मनो रूपमतिच्छन्दाः । दैर्घ्यं छान्दसं अतिच्छन्दा अतिकामं शुद्धानन्दत्वादित्यर्थः । अविकार्योऽयमुच्यते । अनादित्वान्निर्गुणत्वादित्यादिस्मृतिभ्यश्चेति सम्बन्धः । श्रुतिभ्यः स्मृतिभ्यश्चात्मा शुद्धश्चेदुच्यते कस्य तर्हि धर्मोऽग्निहोत्रादिरशुद्धिर्वेत्याशङ्क्याह—इच्छेति । नात्मन इति कर्मस्थैवाशुद्धिर्नात्मस्थेति । न करोति न लिप्यत इत्यादिस्मृतिभ्यो भातीति सम्बन्धः ॥ ३६ ॥

१२

१६

प्रकृतमुपसंहरति—अतो रूपसंस्काराद्यशुद्धिसम्बन्धाभावान्न परस्मादात्मनो विलक्षणस्त्वमिति प्रत्यक्षादिविरोधाभावाद् युक्तं परमात्माहमिति प्रतिपत्तुम् । अभेदप्रतिपत्तौ प्रमाणमाह—‘आत्मानमेवावेदहं ब्रह्मास्मि’, ‘एकधैवानुद्रष्टव्यम्’ ‘अहमेवाधस्तात्’ ‘आत्मैवाधस्तात्’ ‘स एवाधस्तात्स उपरिष्ठादि’ति परोक्षत्वेन भूम्नो निर्देशात्तस्य परोक्षत्वाशङ्कां व्यावर्तयति—अहमेवेति । अहंकारस्यात्मत्वं वारयति—आत्मैवेति । अधस्तादुपरिष्ठादिति परिच्छिन्नत्वं परिहृत्य पूर्णत्वमाह—‘सर्वमात्मानं पश्येत्’ । अविद्यावस्थायां कर्तृकरणादिभेदो भाति विद्यावस्थायां तद्दर्शनं नास्त्येत्याह—‘यत्र त्वस्य सर्वमात्मैवाभूत्’ । ब्रह्मक्षत्रादिभेदस्यात्मव्यतिरेकेणासत्त्वं दर्शयति—‘इदं सर्वं यदयमात्मा’ ‘स एषोऽकलोऽमृत इति’ । जीवस्य ब्रह्मत्ववादिनीमाथर्वणश्रुतिमुदाहरति—‘स एषोऽनन्तरोऽबाह्यः । अन्तर्बहिर्विभागशून्यत्वमेकरसत्वं निर्दिशति—अनन्तरमबाह्यम् । कार्यकारणविभागवैधुर्यं कथयति—सबाह्याभ्यन्तरो ह्यजः । समस्तस्य वस्तुनो ब्रह्मात्रत्वात्तदतिरेकेण न किञ्चिदस्तीति सूचयति—ब्रह्मैवेदम् । मूर्द्धन्यद्वारा शरीरं प्रविष्टस्य परस्यैव जीवभावान्न जीवब्रह्मभेदोऽस्तीत्याह—‘एतया द्वारा प्रापद्यत’ । यानि कानिचिन्नामानि तानि प्रज्ञानस्य ब्रह्मणो नामानीति सर्वात्मत्वं दर्शयति—‘प्रज्ञानस्य नामधेयानि भवन्ति’ । ब्रह्मविदाप्नोति परमिति सूत्रितं ब्रह्म सत्यमित्यादिना लक्षितम् । तस्माद्वा एतस्मादित्यादिना ततः सृष्टिराकाशादेरुच्यते । तत्सृष्ट्वा तदेवानुप्राविशदिति

२०

२४

२८

“यस्तु सर्वाणि भूतानि”, “तदेजति तन्नैजति”, “वेनस्तत्पश्यन्”, “तदेवाग्निः”, “अहं मनुरभवं सूर्यश्च”, “अन्तः प्रविष्टः शास्ता जनानाम्”, “सदेव सोम्य”, “तत्सत्यं स आत्मा तत्त्वमसि” इत्यादिश्रुतिभ्यः ॥ ३७ ॥

स्मृतिभ्यश्च “पूः प्राणिनः सर्व एव गुहाशयस्य”, “आत्मैव देवताः”, “नवद्वारे पुरे”, “समं सर्वेषु भूतेषु”, “विद्याविनयसंपन्ने”, “अविभक्तं विभक्तेषु”, “वासुदेवः सर्वम्” इत्यादिभ्य एक एवात्मा परं ब्रह्म सर्वसंसारधर्मविनिर्मुक्तस्त्वमिति सिद्धम् ॥ ३८ ॥

स यदि ब्रूयात्—यदि ‘भगवन् अनन्तरोऽबाह्यः सबाह्याभ्यन्तरो ह्यजः’ कृत्स्नः प्रज्ञानघन एव, सैन्धवघनवदात्मा सर्वमूर्तिभेदवर्जित आकाशवदेकरसः, किमिदं दृश्यते, श्रूयते वा, साध्यं साधनं वा साधकश्चेति श्रुतिस्मृतिलोकप्रसिद्धं वादिशतविप्रतिपत्तिविषयमिति ॥ ३९ ॥

आचार्यो ब्रूयात्—अविद्याकृतमेतद्यदिदं दृश्यते, श्रूयते वा, साध्यं साधनं साधकश्चेति । परमार्थतस्त्वेक एवात्मा अविद्यादृष्टेरनेकवदवभासते—तिमिरदृष्ट्याऽने-

च सृष्टे जगति स्रष्टुरेवाविकृतस्य परस्य जीवभावेन प्रवेशो निर्दिश्यते । तेन जीवब्रह्मणोर्न भेदोऽस्तीत्याह—सत्यं ज्ञानमनन्तम् । तस्माद्वा एतस्मात् । ‘तत्सृष्ट्वा तदेवानुप्राविशत् । तत्रैव श्रुत्यन्तरमाह—‘एको देवः सर्वभूतेषु’ । ‘अशरीरम् शरीरेष्वनवस्थेष्ववस्थितम्’, महान्तं विभुमात्मानम्, मत्वा धीरो हर्षशोकौ जहातीति सम्बन्धः । जन्ममरणादिशून्यत्वेन कूटस्थमाह—न जायते म्रियते वा । स्वप्नान्तं जागरितान्तम् । स्वप्नान्तं स्वप्नस्वरूपम् । जागरितान्तं जागरस्वरूपम् यः पश्यति, तं महान्तं मत्वा हर्षशोकौ जहातीति पूर्ववत् । ‘स म आत्मेति विद्यात्’ । ‘यस्तु सर्वाणि भूतानि’, ‘तदेजति तन्नैजति’ ‘वेनस्तत्पश्यन्’ विश्वा भुवनानि विद्वान्यत्र विश्वं भवन्त्येकनीडमित्यत्र वेनो नाम कान्तिमान्परिशुद्धश्चिद्रूपेणावस्थितो विद्वान्निगद्यते । तदेवाग्निस्तद्वायुरित्यादिना सर्वात्मत्वं दर्शितम् । तद्धैतत्पश्यन्नृषिर्वाग्निदेवः प्रतिपेदे ‘अहं मनुरभवं सूर्यश्च’ । ‘अन्तःप्रविष्टः शास्ता जनानाम्’, ‘सदेव सोम्येदमग्र आसोत्’ । ‘तत्सत्यम् स आत्मा तत्त्वमसीत्यादिश्रुतिभ्यः ॥ ३७ ॥

स्मृतिभ्यश्च—“पूः प्राणिनः सर्व एव गुहाशयस्य” ‘आत्मैव देवताः’ । ‘नवद्वारे पुरे’ ‘समं सर्वेषु’, ‘विद्याविनयसम्पन्ने’ ‘अविभक्तं विभक्तेषु’ ‘वासुदेवः सर्वम्’ इत्यादिभ्यः । सर्वप्राणिनो गुहाशयस्यात्मनः पूः पुरमित्यर्थः । श्रुतिस्मृतिसिद्धं ब्रह्मात्मैकत्वमुपसंहरति—एक एवात्मा परं ब्रह्म सर्वसंसारधर्मविनिर्मुक्तस्त्वमिति सिद्धम् ॥ ३८ ॥

उक्ते ब्रह्मात्मैकत्वे लौकिकवैदिकव्यवहारविरोधमाशङ्कते—स यदि ब्रूयात्—‘यदि भगवन् अनन्तरोऽबाह्यः’, ‘सबाह्याभ्यन्तरो ह्यजः’ ‘कृत्स्नः प्रज्ञानघन एव’ ‘सैन्धवघनवदात्मा सर्वमूर्तिभेदविवर्जितः’ आकाशवदेकरसः किमिदम् तर्हि दृश्यते श्रूयते वा साध्यं साधनं साधकश्चेति श्रुतिस्मृतिलोकप्रसिद्धम् वादिशतविप्रतिपत्तिविषय इति ॥ ३९ ॥

पारमार्थिकब्रह्मात्मैकत्वस्याविद्याकृतव्यवहारेण विरोधो नास्तीत्याह—आचार्यो ब्रूयात्—अविद्याकृतमेतद्यदिदं दृश्यते श्रूयते वा साध्यं साधनं साधकश्चेति परमार्थतस्त्वेक एवात्मा अविद्या-

कचन्द्रवत् । ‘यत्र वा अन्यदिव स्यात्’, ‘यत्र हि द्वैतमिव भवति तदितर इतरं पश्यति’, ‘मृत्योः स मृत्युमाप्नोति’, ‘अथ यत्रान्यत्पश्यत्यन्यच्छृणोत्यन्यद्विजानाति तदल्पम्’ अथ यदल्पं तन्मर्त्यम्’ इति, ‘वाचारम्भणं विकारो नामधेयम्’, ‘अनृतम्’, ‘अन्योऽसावन्योऽहम्’ इति भेददर्शननिन्दोपपत्तेरविद्याकृतं द्वैतम्—‘एकमेवाद्वितीयम्’, ‘यत्र त्वस्य’, ‘को मोहः कः शोकः’ इत्याद्येकत्वविधिश्रुतिभ्यश्चेति ॥४०॥

४

यद्येवं भगवन् किमर्थं श्रुत्या साध्यसाधनादिभेद उच्यते, उत्पत्तिः प्रलयश्चेति ? ॥ ४१ ॥

अत्रोच्यते—अविद्यावत् उपात्तशरीरादिभेदस्येष्टानिष्टयोगिनमात्मानं मन्यमानस्य साधनैरेवेष्टानिष्टप्राप्तिपरिहारोपायविवेकमजानत इष्टप्राप्तिं चानिष्टपरिहारं चेच्छतः शनैस्तद्विषयमज्ञानं निवर्तयत् शास्त्रम्, न साध्यसाधनादिभेदं विधत्ते, अनिष्टरूपः संसारो हि स इति । तद्भेददृष्टिमेवाविद्यां संसारमूलमुन्मूलयति उत्पत्तिप्रलयादि एकत्वोपपत्तिप्रदर्शनेन ॥ ४२ ॥

१२

अविद्यायामुन्मूलितायां श्रुतिस्मृतिन्यायेभ्यः अनन्तरोऽबाह्यः सबाह्याभ्यन्तरो ह्यजः

दृष्टेरनेकवदाभासते । तिमिरदृष्टेरनेकचन्द्रवत् । ‘यत्र वा अन्यदिव स्यात्’ ‘यत्र हि द्वैतमिव भवति तदितर इतरं पश्यति’ । ‘मृत्योः स मृत्युमाप्नोति’ । अथ यत्रान्यत्पश्यति अन्यच्छृणोति अन्यद्विजानाति तदल्पम् अथ यदल्पम् तन्मर्त्यमिति, ‘वाचारम्भणं विकारो नामधेयम्’ । ‘अन्योऽसावन्योऽहम्’ इति भेददर्शननिन्दोपपत्तेरविद्याकृतं द्वैतम् ‘एकमेवाद्वितीयम्’ ‘यत्र त्वस्य’, ‘तत्र को मोहः कः शोकः’ इत्याद्येकत्वविधिश्रुतिभ्यश्चेति ।

१६

द्वैतस्याविद्याकृतत्वे श्रुतीरुदाहरति—यत्रेत्यादिना । तत्रैव श्रुतार्थापत्तिं कथयति—एकमेवेति ॥४०॥ भेदस्याविद्याकृतत्वे कर्मकाण्डश्रुतेरविद्यमानसाध्यसाधनादिभेदवादिन्या मिथ्यार्थत्वेनाप्रामाण्यप्रसक्तिरिति शङ्कते—यद्येवं भगवन् किमर्थं श्रुत्या साध्यसाधनादिभेद उच्यते उत्पत्तिः प्रलयश्चेति ।

२०

सृष्टिवाक्यस्य च प्रामाण्यान्यथानुपपत्त्या भेदस्य सत्यतेत्याह—उत्पत्तिः प्रलयश्चेति ॥ ४१ ॥

कर्मकाण्डश्रुतेः सृष्ट्यादिश्रुतेः प्रामाण्योपपत्तिं दर्शयति—अत्रोच्यते । तत्र कर्मकाण्डार्थं शास्त्रं तावत्प्रसिद्धभेदानुवादेन साध्यसाधनविषयाज्ञानमनिवर्तयत्प्रमाणम् । मिथ्याभूतस्याप्यर्थक्रियासामर्थ्यान्न तु भेदमवबोधयति तस्यानिष्टत्वादित्याह—अविद्यावत् उपात्तशरीरादिभेदस्येष्टानिष्टयोगिनमात्मानं मन्यमानस्येष्टानिष्टप्राप्तिपरिहारोपायविवेकमजानतः साधनैरेवेष्टप्राप्तिमनिष्टनिवृत्तिं चेच्छतः शनैस्तद्विषयमज्ञानं निवर्तयच्छास्त्रं न साध्यसाधनादिभेदं विधत्ते । अनिष्टरूपः संसारो हि स इति । सम्प्रति सृष्ट्यादिवाक्यस्य तात्पर्यमाह—तद्भेददृष्टिमेवाविद्यां संसारमूलमुन्मूलयति उत्पत्तिप्रलयादि एकत्वोपपत्तिप्रदर्शनेन । तज्जत्वात्कृतत्वात्तत्प्रतिष्ठितत्वाच्च तन्मात्रमित्युपपत्त्यभिधानव्याजेनैकत्वे तात्पर्यादिदमपि सृष्ट्यादिवाक्यमविद्यामेवोन्मूलयतीत्यर्थः ॥ ४२ ॥

२४

२८

अस्तु सृष्ट्यादिश्रुतेरुपदिष्टनीतितोऽविद्यानिवर्तकत्वम् । तावता किं सिध्यति तत्राह—अविद्यायामुन्मूलितायां श्रुतिस्मृतिन्यायेभ्यः ‘अनन्तरोऽबाह्यः’, ‘सबाह्याभ्यन्तरो ह्यजः’,

३२

सैन्धवघनवत्प्रज्ञानघन एवैकरस आत्मा आकाशवत्परिपूर्ण इत्येवैका प्रज्ञा प्रतिष्ठिता परमार्थदर्शिनो भवति, न साध्यसाधनोत्पत्तिप्रलयादिभेदेनाशुद्धिगन्धोऽप्युपपद्यते ॥४३॥

तच्चैतत्परमार्थदर्शनं प्रतिपत्तुमिच्छता वर्णाश्रमाद्यभिमानकृतपाङ्क्तरूपपुत्रवित्त-
लोकैषणादिभ्यो व्युत्थानं कर्तव्यं, सम्यक्प्रत्ययविरोधात्तदभिमानस्य । भेददर्शनप्रतिषेधार्थोप-
पत्तिश्चोपपद्यते । न ह्येकस्मिन्नात्मन्यसंसारित्वबुद्धौ शास्त्रन्यायोत्पादितायां तद्विपरीता
बुद्धिर्भवति । न ह्यग्नौ शीतत्वबुद्धिः, शरीरे वाऽजरामरणबुद्धिः । तस्मादविद्याकार्यत्वात्
सर्वकर्मणां तत्साधनानां च यज्ञोपवीतादीनां परमार्थदर्शननिष्ठेन त्यागः कर्तव्यः ॥४४॥

॥ अथ कूटस्थाद्वयात्मबोधप्रकरणम् ॥२॥

सुखमासीनं ब्राह्मणं ब्रह्मनिष्ठं कश्चिद्ब्रह्मचारी जन्ममरणलक्षणात् संसारात्त्रि-
विण्णो मुमुक्षुर्विधिवदुपसन्नः प्रपच्छ—भगवन्, कथमहं संसारान्मोक्षिष्ये

‘सैन्धवघनवत् प्रज्ञानघन एवैकरस आत्मा आकाशवत्परिपूर्ण’ इत्येवैका प्रज्ञा प्रतिष्ठिता परमार्थ-
दर्शिनो भवति । न साध्यसाधनोत्पत्तिप्रलयादिभेदेनाशुद्धिगन्धोऽप्युपपद्यते ॥४३॥

यत्तु सर्वकर्मसंन्यासानुपपत्तिः इति तत्राभ्युदयकामस्य यद्यपि संन्यासानुपपत्तिस्तथापि
तत्त्वजिज्ञासुना संन्यासोऽवश्यं कर्तव्य इत्याह—तच्चैतत्परमात्मदर्शनं प्रतिपत्तुमिच्छता वर्णाश्रमाद्यभि-
मानकृतपाङ्क्तरूपपुत्रवित्तलोकैषणाभ्यो व्युत्थानं कर्तव्यम् । सम्यक्प्रत्ययविरोधात्तदभिमानस्य ।
तच्चैतदिति । पञ्चभिर्यजमानजायापुत्रवित्तकर्मभिर्निवृत्तं पाङ्क्तम् । किञ्च यदि पुत्रवित्तादिभेदाभिमानस्य
सम्यग्धीविरोधित्वं तदा मृत्योः स मृत्युमाप्नोतीत्यादिप्रतिषेधस्यार्थवत्त्वं युक्तम् । अन्यथा वैयर्थ्य-
प्रसङ्गात् । अतोऽवश्यं सम्यग्ज्ञानकामेन तद्विरुद्धाभिमानत्यागरूपः संन्यासः कर्तव्य इत्याह—
भेददर्शनप्रतिषेधार्थोपपत्तिश्च । भेदाकारदर्शनस्य प्रतिषेधः श्रुतिषु दृश्यते । स च तत्त्वज्ञानकामेन
सर्वकर्मसंन्यासे क्रियमाणे सत्युपपद्यते । तस्माज्जिज्ञासुना संन्यासः कर्तव्य इत्यर्थः । सम्यग्ज्ञानस्य
कर्मसमुच्चित्तस्य मोक्षसाधनत्वान्न विहितत्यागो युक्तिमानित्याशङ्क्योपपत्तिमेव प्रकटयति—नह्ये-
कस्मिन्नात्मनि असंसारित्वबुद्धौ शास्त्रन्यायोत्पादितायां तद्विपरीता बुद्धिर्भवति । न ह्यग्नौ शीतबुद्धिः
शरीरे वाऽजरामरणादिबुद्धिस्तस्मादविद्याकार्यत्वात् सर्वकर्मणां तत्साधनानां च यज्ञोपवीतादीनां
परमार्थदर्शननिष्ठेन त्यागः कर्तव्यः ।

विरुद्धयोः समुच्चयासम्भवं दृष्टान्तेन स्पष्टयति—नह्यगनाविति । ज्ञानवतो मुक्तस्य फलात्मकः
संन्यासो विधिं विनापि सिध्यति । मुमुक्षोस्तु जिज्ञासोः साधनात्मकः ससाधनः सर्वकर्मत्यागो वैधः
सिद्धो भवतीति उपसंहरति—तस्मादिति ॥ ४४ ॥

॥ इति शिष्यानुशासनं नाम प्रथमं प्रकरणम् ॥

अथ कूटस्थाद्वयात्मबोधप्रकरणम् ॥२॥

शिष्यं देहद्वयाभिमानाद्व्युत्थाप्य ब्रह्मरूपमुपदिशता तद्विपरीतं अब्रह्मरूपमविद्याकृतमुक्तम् ।
इदानीं तदविद्याकृतत्वं प्रपञ्चयितुं प्रकरणान्तरमवतारयन् प्रथमं प्रश्नमूत्थापयति—सुखमासीनं ब्राह्मणं
ब्रह्मनिष्ठं कश्चिद्ब्रह्मचारी जन्ममरणलक्षणात् संसारात् त्रिविण्णो मुमुक्षुर्विधिवदुपसन्नः प्रपच्छ—
भगवन् कथमहं संसारान्मोक्षिष्ये ।

१३९

शरीरेन्द्रियविषयवेदनावान् जागरिते दुःखमनुभवामि, तथा स्वप्नेऽनुभवामि, पुनः पुनः सुषुप्तिप्रतिपत्त्या विश्रम्य विश्रम्य जाग्रत्स्वप्नयोर्दुःखमनुभवामि—किमयमेव मम स्वभावः ? किंवाऽन्यस्वभावस्य सतो नैमित्तिकः ? इति । यदि अयमेव स्वभावः, न मे मोक्षाशा; स्वभावस्यावर्जनीयत्वात् । अथ नैमित्तिकः, निमित्तपरिहारे स्यान्मोक्षोपपत्तिः ॥४५॥

तं गुरुरुवाच—शृणु वत्स, न तवायं स्वभावः किंतु नैमित्तिकः ॥४६॥

इत्युक्तः शिष्य उवाच—किं निमित्तम् ? किं वा तस्य निवर्तकम् ? को वा मम स्वभावः ? यस्मिन्निमित्ते निवर्तिते नैमित्तिकाभावः रोगनिमित्तनिवृत्ताविव रोगी स्वभावं प्रतिपद्येयेति ॥४७॥

गुरुवाच—अविद्या निमित्तं; विद्या तस्या निवर्तिका । अविद्यायां निवृत्तायां तन्निमित्ताभावान्मोक्ष्यसे जन्ममरणलक्षणात्संसारात्, स्वप्नजाग्रद्दुःखं च नानुभविष्य-सीति ॥४८॥

शिष्य उवाच—का सा अविद्या ? किंविषया वा ? विद्या च काऽविद्यानिवर्तिका
यया स्वभावं प्रतिपद्ये ? इति ॥४९॥

नित्यमुक्तत्वादेव तव संसारसंस्पर्शाभावादनायासादेव मोक्षः स्यादित्याशङ्क्य स्वात्मन्यवस्था-
त्रयप्रतिपत्तेः संसारो भातीत्याह—शरीरेन्द्रियविषयवेदनावान् जागरिते दुःखमनुभवामि तथा स्वप्ने-
ऽनुभवामि च पुनः पुनः सुषुप्तिप्रतिपत्त्या विश्रम्य विश्रम्य प्रतीतसंसारानुवृत्त्या कथं मुक्तिरित्याशङ्क्य
विकल्पयति—किमयमेव मम स्वभावः किं वाऽन्यस्वभावस्य सतो नैमित्तिकः इति । विकल्पद्वयेऽपि
फलं कथयति—यदि स्वभावो न मे मोक्षाशा स्वभावस्यावर्जनीयत्वात् । अथ नैमित्तिको निमित्त-
परिहारान्त्वात् मोक्षोपपत्तिः ॥ ४५ ॥

एवं शिष्येणोक्ते द्वितीयं पक्षमाचार्यः स्वीकरोति—तं गुरुस्वाच—शृणु वत्स, न तवायं स्वभावो, नैमित्तिकः ॥ ४६ ॥

इत्युक्तः शिष्य आह । किं निमित्तम्, किं वा तस्य निवर्तकम्, को वा मम स्वभावः यस्मिन्निमित्तो निवर्तिते नैमित्तिकाभावे रोगनिमित्तनिवृत्ताविव रोगी स्वभावं प्रतिपद्येयेति ।

सप्तम्या निवर्त्यमेव विशिनष्टि—यस्मिन्निति । तन्नित्यवर्तकं किमिति सम्बन्धः ॥ ४७ ॥

प्राप्तप्रश्नत्रयस्योत्तरमाह—गुरुत्वाच्च-अविद्या निमित्तम्, विद्या तस्या निर्वर्तिका, अविद्यायां निवृत्तायां तन्निमित्ताभावान्मोक्ष्यसे जन्ममरणलक्षणात्संसारात् । निमित्तं संसारस्येति शेषः । तन्निमित्ताभाव-
दित्यत्र तच्छब्देन संसारो गृह्यते, कारणनिवृत्तौ कार्यनिवृत्तेरावश्यकत्वमभिप्रेत्याह—स्वप्नजाग्रद्दुःखं
च नानुभविष्यसीति ॥ ४८ ॥

पुनरपि प्रश्नत्रयं दर्शयति—शिष्य उवाच—का सा अविद्या किंविषया वा, विद्या च का अविद्या-
निवर्त्तिका यया स्वभावं प्रतिपद्येति ॥ ४९ ॥

गुरुवाच—त्वं परमात्मानं सन्तमसंसारिणं संसार्यहमस्मीति विपरीतं प्रति-
पद्यसे, अकर्तारं सन्तं कर्तेति, अभोक्तारं सन्तं भोक्तेति, विद्यमानं चाविद्यमानमिति—
इयमविद्या ॥५०॥

शिष्य उवाच—यद्यप्यहं विद्यमानः, तथाऽपि न प मात्मा, कर्तृत्वभोक्तृत्व- ४
लक्षणः संसारो मम स्वभावः, प्रत्यक्षादिभिः प्रमाणैरनुभूयमानत्वात्—नाविद्यानिमित्तः,
अविद्यायाः स्वात्मविषयात्वानुपपत्तेः । अविद्या नामान्यस्मिन्नन्यध्यारोपणा—यथा
प्रसिद्धं रजतं प्रसिद्धायां शुक्तिकायाम्, यथा प्रसिद्धं पुरुषं स्थाणावध्यारोपयति, प्रसिद्धं
वा स्थाणुं पुरुषे, नाप्रसिद्धं प्रसिद्धे, प्रसिद्धं वा अप्रसिद्धे । न चात्मन्यनात्मानमध्या- ८
रोपयति, आत्मनोऽप्रसिद्धत्वात्; तथाऽऽत्मानमनात्मनि आत्मनोऽप्रसिद्धत्वादेव ॥५१॥

तं गुरुवाच—न, व्यभिचारात् । न हि, वत्स, प्रसिद्धं प्रसिद्ध एवाध्यारोपय-

तत्र कार्यद्वारेणाविद्यां दर्शयन्नात्मैव तस्या विषयस्तद्विद्यैव चात्मस्वभावमावेदयन्ती तन्निवर्त्ति-
केत्यप्रेत्य परिहरति—गुरुराह—त्वं परमात्मानं सन्तं असंसारिणं संसार्यहमस्मीति विपरीतं प्रतिपद्यसे १२
अकर्तारं सन्तं कर्तेति अभोक्तारं सन्तं भोक्तेति विद्यमानं च अविद्यमानमिति इयमविद्या ॥ ५० ॥

मिथ्याज्ञानकारणभूता अविद्येत्युक्तम् । मिथ्याज्ञानातिरिक्ताविद्याभावादिति मन्वानः
शङ्कते—शिष्य आह । संसारोपादानत्वेन मिथ्याज्ञानातिरिक्ताविद्या सिद्धयतीत्याशङ्क्याह ।—यद्यप्यहं
विद्यमानस्तथापि कर्तृत्वभोक्तृत्वलक्षणः संसारो मम स्वभावः प्रत्यक्षादिप्रमाणैरनुभूयमानत्वात् नाविद्या- १६
निमित्तः । संसारोऽविद्याप्रयुक्तो न भवति प्रामाणिकत्वादात्मवदित्यर्थः । किञ्चात्मनि संसारश्चेदविद्यया
विद्यते तर्हि तस्याः स्वात्मभूतप्रत्यगात्मविषयत्वं वक्तव्यम् । तमविषयीकृत्य तत्र संसारसाधकत्वायोगात् ।
न च प्रत्यगात्मविषयत्वमविद्याया युज्यते । तथा च न तत्राविद्याकृतः संसारः सिध्यतीत्याह—
अविद्यायाः स्वात्मविषयत्वानुपपत्तेः । तामेवानुपपत्तिं दर्शयितुं अविद्यास्वरूपमनुवदति—अविद्याना- २०
मान्यस्मिन्नन्यध्यारोपणा । सा च विषये विषयान्तरस्य भवतीत्युदाहरणाभ्यां साधयति—यथा
प्रसिद्धं रजतं प्रसिद्धायां शुक्तिकायां यथा प्रसिद्धं पुरुषं स्थाणावध्यारोपयति प्रसिद्धं वा स्थाणुं पुरुषे ।
नाप्रसिद्धं प्रसिद्धे, प्रसिद्धं वा अप्रसिद्धे, शुक्तिकायामध्यारोपयतीति सम्बन्धः । पुरुष इत्यत्रापि तथैव
सम्बन्धः । व्यावर्त्यमंशं दर्शयति—नेत्यादिना । चकारेण नञनुकृष्यते । तत्रोभयत्रापि पूर्ववदेवान्वयः । २४
विधिप्रतिषेधाभ्यां सामान्यन्यायं प्रदर्शयन्नात्मनोरितरेतराध्यारोपणासिद्धिं फलितामुपन्यस्यति—
न चात्मन्यनात्मानमध्यारोपयति आत्मनोऽप्रसिद्धत्वात् । तथाऽऽत्मानमनात्मनि आत्मनोऽप्रसिद्ध-
त्वादेव अनात्मनि नाध्यारोपयतीति सम्बन्धः ॥ ५१ ॥

प्रसिद्धस्यैव प्रसिद्धान्तरे अध्यासस्तस्य संस्कारसमुत्पन्नत्वादित्युक्तम् । प्रत्याह— २८
तं गुरुराह—न, व्यभिचारात् । व्यभिचारमेव स्फोरयति—नहि वत्स, प्रसिद्धं प्रसिद्ध

तीति नियन्तुं शक्यम् । आत्मन्यध्यारोपणदर्शनात् । गौरोऽहं, कृष्णोऽहमिति देहधर्म-
स्याहंप्रत्ययविषये आत्मनि, अहंप्रत्ययविषयस्य च आत्मनः देहेऽयमहमस्मीति ॥ ५२ ॥

शिष्य आह—प्रसिद्ध एव तर्ह्यात्माऽहंप्रत्ययविषयतया, देहश्चायमिति । तत्रैवं सति,
प्रसिद्धयोरेव देहात्मनोरितरेतराध्यारोपणा स्थाणुपुरुषयोः शुक्तिकारजतयोरिव । तत्र कं ४
विशेषमाश्रित्य भगवतोक्तं प्रसिद्धयोरितरेतराध्यारोपणेति नियन्तुं न शक्यत इति ? ॥ ५३ ॥

गुरुराह—शृणु, सत्यं प्रसिद्धौ देहात्मानौ । न तु स्थाणुपुरुषाविव विविक्त-
प्रत्ययविषयतया सर्वलोकप्रसिद्धौ । कथं तर्हि ? नित्यमेव निरन्तराविविक्तप्रत्ययविषय-
तया प्रसिद्धौ । न हि—अयं देहः, अयमात्मा—इति विविक्ताभ्यां प्रत्ययाभ्यां ८
देहात्मानौ गृह्णाति यतः कश्चित् । अत एव हि मोमुह्यते लोक आत्मानात्मविषये—
एवमात्मा, नैवमात्मेति इमं विशेषमाश्रित्य अवोचं नैवं नियन्तुं शक्यमिति ॥ ५४ ॥

एवाध्यारोपयतीति नियन्तुं शक्यम् । आत्मन्यध्यारोपणदर्शनात् । गौरोऽहम् कृष्णोऽहमिति देहधर्मस्याहं-
प्रत्ययविषये आत्मन्यहंप्रत्ययविषयस्य च देहे अयमहमस्मीति देहस्य तद्धर्माणां च गौरादीनामहंप्रत्य- १२
यविषये तस्य च देहेऽध्यासो यथाऽनुभूयते तथाऽन्तःकरणस्य तद्धर्माणां च कर्तृत्वादीनां चिदात्मनि तस्य
चैतन्यस्य चान्तःकरणे अध्यासः सिध्यति । न हि प्रमीयमाणार्थसंस्कारोऽध्यासनबन्धनम् । केवल-
व्यतिरेकाभावादित्यर्थः ॥ ५२ ॥

दृष्टान्तदार्ष्टान्तिकयोर्वैषम्यमभिप्रेत्य शङ्कते—शिष्य आह—प्रसिद्ध एव तर्ह्यात्मा अहंप्रत्यय- १६
विषयतया, देहश्चायमिति । आत्मनोऽहंप्रत्ययविषयत्वेन देहस्य चेदंकारास्पदत्वेन प्रसिद्धत्वे फलित-
माह—तत्रैवं सति प्रसिद्धयोरेव देहात्मनोरितरेतराध्यारोपणा स्थाणुपुरुषयोः शुक्तिकारजतयोरिव । तत्र
कं विशेषमाश्रित्य भगवोक्तं प्रसिद्धयोरेवेतरेतराध्यारोपणेति नियन्तुं न शक्यत इति ।

दृष्टान्ते प्रसिद्धस्यैव प्रसिद्धान्तरेऽध्यारोपणेति सिद्धे सत्याचार्यवचनं मूलविकलमनादेयमापन्न- २०
मित्याह—त्रेति । दार्ष्टान्तिके त्वहं विषयव्यतिरिक्तस्य चिद्धातोरप्रसिद्धत्वान्न तत्रान्तःकरणस्य तद्धर्मस्य
वा कर्तृत्वादेरध्यासः सिध्यतीति भावः ॥ ५३ ॥

दृष्टान्तवददार्ष्टान्तिकोपपत्तिमुपपादयितुमुपक्रमते—गुरुराह—शृणु, सत्यं प्रसिद्धौ देहात्मानौ नतु
स्थाणुपुरुषाविव विविक्तप्रत्ययविषयतया सर्वलोकप्रसिद्धौ । कथं तर्हि नित्यमेव निरन्तराविविक्त- २४
प्रत्ययविषयतया (सर्वलोक) प्रसिद्धौ । न ह्ययं देहः अयमात्मेति विविक्ताभ्यां प्रत्ययाभ्यां
देहात्मानौ गृह्णाति यतः कश्चित् । दृष्टान्ते देहात्मानौ सर्वलोकप्रसिद्धौ न तथा चिदात्मा-
हङ्काराविति विशेषमाशङ्क्याह—सत्यमिति । विविक्तत्वेन देहात्मनोरप्रसिद्धत्वे कथं प्रसिद्धि-
रभ्युपगम्यत इत्याशङ्क्याह—कथमिति । देहात्मनोरविविक्तत्वेन प्रसिद्धिमेव प्रकटयति—नहीति । २८
देहात्मनोरविविक्तत्वेनैव प्रसिद्धिरित्यत्र वादिभ्रान्ति लिङ्गत्वेन दर्शयति—अत एव हि मोमुह्यते
लोकः आत्मानात्मविषये एवमात्मा नैवमात्मेति । इमं विशेषमाश्रित्यावोचं नैवं नियन्तुं शक्यमिति ।

यद्यपि गौरोऽहमित्यादौ पदार्थद्वयं प्रतिभाति तथापि भेदविशिष्टतया न भाति अन्यथा लोका-
यत्तिकानां विवादाभावप्रसङ्गात् । अतो यथा तव भेदेनाप्रसिद्धेऽपि अहंकर्तारि गौरत्वाद्यध्यारोपः ३२
तथा ममापि चिदात्मन्यहंकारस्य तद्धर्माणां च कर्तृत्वादीनामध्यासो भविष्यतीति मन्वानः सन्नाह—
इतीममिति ॥ ५४ ॥

नन्वविद्याध्यारोपितं यत्र यत्, तदसत् तत्र दृष्टम्— यथा रजतं शुक्तिकायाम्, स्थणौ पुरुषः, रज्ज्वां सर्पः, आकाशे तलमलिनत्वमित्यादि- तथा देहात्मनोरपि नित्यमेव निरन्तराविविक्तप्रत्ययेनेतरेतराध्यारोपणा कृता स्यात्— तदितरेतरयोर्नित्यमेवासत्त्वं स्यात्—यथा शुक्तिकादिष्वविद्याध्यारोपितानां रजतादीनां नित्यमेवात्यन्तासत्त्वम्, तद्विपरीतानां च विपरीतेषु, तद्वदेहात्मनोरविद्ययैवेतरेतराध्यारोपणा कृता स्यात्; तत्रैवं सति देहात्मनोरसत्त्वं प्रसज्येत—तच्चानिष्टम् वैनाशिकपक्षत्वात् । अथ तद्विपर्ययेण देह आत्मन्यविद्ययाध्यारोपितः, देहस्यात्मनि सति असत्त्वं प्रसज्येत, तच्चानिष्टम्, प्रत्यक्षादिविरोधात् । तस्मादेहात्मानौ नाविद्ययेतरेतरस्मिन्नध्यारोपितौ । कथं तर्हि? वंशस्तम्भवन्नित्यसंयुक्तौ ॥५५॥

४

८

न, अनित्यत्वपरार्थत्वप्रसङ्गात् । संहतत्वात् परार्थत्वमनित्यत्वं च वंशस्तम्भादिवदेव ।

आत्मानात्मनोरितरेतराध्यासे द्वयोरपि मिथ्यात्वप्रसक्तेः शून्यवादापत्तिरिति शङ्कते— ननु यत् यत्राविद्याध्यारोपितं तत्तत्रासद्दृष्टम् । आरोपितस्याधिष्ठाने नास्तित्वमित्येतद् दृष्टान्तेन स्पष्टयति—यथा रजतं शुक्तिकायां स्थणौ पुरुषः रज्ज्वां सर्पः आकाशे तलमलिनत्वमित्यादि तथा देहात्मनोरपि नित्यमेव निरन्तराविविक्तप्रत्ययतया इतरेतराध्यारोपणा कृता स्यात् तदितरेतरयोर्नित्यमेवासत्त्वं स्यात् । यदीत्यध्याहारः । उक्तमेवार्थं दृष्टान्तदार्ष्टान्तिकरूपं प्रपञ्चयति—इतरेतरयोर्नित्यमेवासत्त्वं स्यात् । यथा शुक्तिकादिष्वविद्याध्यारोपितानां रजतादीनां शुक्तिकादिषु नित्यमेवात्यन्तासत्त्वं तद्विपरीतानां च विपरीतेषु तद्वत् देहात्मनोरविद्ययैव इतरेतराध्यारोपणा कृता स्यात् । तत्रैवं सति देहात्मनोरसत्त्वं प्रसज्येत । तद्विपरीतानां रजतादिव्यतिरिक्तानां सर्पादीनां शुक्तिकादिविलक्षणेपु रज्जादिषु नित्यमेवात्यन्तासत्त्वमिति सम्बन्धः । कृता स्याच्चेदित्यध्याहारः । प्रसङ्गस्येष्टत्वं निराचष्टे—तच्चानिष्टं वैनाशिकपक्षत्वादिति । अथ तद्विपर्ययेण देहः आत्मन्यविद्ययाध्यारोपितः देहस्यात्मनि असत्त्वं प्रसज्येत । तच्चानिष्टं प्रत्यक्षादिविरोधात् । तस्माद्देहात्मानौ नाविद्यया इतरेतरस्मिन् अध्यारोपितौ, कथं तर्हि वंशस्तम्भवन्नित्यसंयुक्तौ ।

१२

१६

२०

२४

२८

३२

तस्यासंहतस्य देहे देहमात्रतया अध्यारोपितत्वेनासत्त्वानित्यत्वादिदोषप्रसङ्गे न भवति । आत्मानात्मनोरितरेतराध्यारोपे शून्यवादश्चेदापद्यते तर्हि देहादावात्मारोपवैपरीत्येन देहादेरेव आत्मन्यध्यारोपः स्यात्तथा सत्यात्मनोऽसत्त्वप्रसङ्गाभावादित्याशङ्कामनूद्य दूषयति—अथेत्यादिना । प्रसङ्गस्येष्टत्वं शङ्कित्वा प्रमाणविरोधेन प्रत्यादिशति—तच्चेति । इतरेतराध्यासस्यान्यतराध्यासस्य वाऽनुपपन्नत्वमुपपादितमुपसंहरते—तस्मादिति । यदीतरेतराध्यासो न घटते कथं तर्हि गौरोऽहमित्यादिसामानाधिकरण्यधीरिति शङ्कते—कथं तर्हि । तत्र मीमांसको ब्रूते—वंशेति ॥ ५५ ॥

न, अनित्यत्वपारार्थ्यप्रसङ्गात्संहतत्वात्परार्थत्वमनित्यत्वं च वंशस्तम्भादिवदेव । किंच यस्तु परैर्देहेन संहतः कल्पित आत्मा स संहतत्वात् परार्थः तेनासंहतः परोऽन्यो नित्यः सिद्धस्तावत् ।

सिद्धान्ती तु पारिशेष्यादितरेतराध्यासं सिसाधयिषुरादौ परपक्षं प्रतिक्षिपति—नानित्यत्वेति । प्रसङ्गमेव प्रकटयति—संहतत्वादिति । इतश्चात्मा देहादिसंयुक्तो न भवतीत्याह—किञ्चेति । देहादिना

किंच—यस्तु परैर्देहेन संहतः कल्पित आत्मा, स संहतत्वात्परार्थः । तेनाऽसंहतः परोऽन्यो नित्यः सिद्धस्तावत् ॥५६॥

तस्यासंहतस्य देहे देहमात्रतयाऽध्यारोपितत्वेनासत्त्वानित्यत्वादिदोषप्रज्ञो न भवति । ननु तत्र निरात्मको देह इति वैनाशिकपक्षप्राप्तिदोषः स्यात् ॥५७॥ ४

न । स्वत एवात्मन आकाशस्येवासंहतत्वाभ्युपगमात् । सर्वेणासंहतः स चात्मेति न निरात्मको देहादिः सर्वः स्यात् । यथा चाकाशं सर्वेणासंहतमिति सर्वं न निराकाशं भवति एवम् । तस्मान्न वैनाशिकपक्षप्राप्तिदोषः स्यात् ॥५८॥

यत्पुनरुक्तम्—देहस्यात्मन्यसत्त्वे प्रत्यक्षादिविरोधः स्यादिति, तन्न प्रत्यक्षादिभिरात्मनि देहस्य सत्त्वानुपलब्धेः । न ह्यात्मनि—कुण्डे बदरम्, क्षीरे सर्पिः, तिले तैलम्, भित्तौ चित्रमिव च—प्रत्यक्षादिभिर्देह उपलभ्यते । तस्मान्न प्रत्यक्षादिविरोधः ॥५९॥ ८

कथं तर्हि प्रत्यक्षाद्यप्रसिद्धात्मनि देहाध्यारोपणा, देहे चात्मारोपणा ? ॥६०॥

चेदात्मा संहन्यते स तर्हि संहतत्वादासनादिवदसंहतशेषः स्यादिति संहतविलक्षणात्मसिद्धिरित्याह— यस्त्विति ॥ ५६ ॥ १२

आत्मा चेदेवमसंहतः सिध्येत्तर्हि तस्य देहादावधिष्ठाने तन्मात्रत्वेनारोपितत्वे स्वीकृते सत्यसत्त्वादिदोषप्रसङ्गो यः शङ्क्यते स न भवत्यात्मनः संसृष्टत्वेनारोपेऽपि स्वरूपेणारोपाभावादित्यात्मनोऽसंहतत्वफलं कथयति—तस्येति । आत्मा परमार्थतोऽसंहतश्चेत्तर्हि देहादेर्निरात्मकत्वमिति पक्षान्तरप्रसक्तिरिति शङ्कते—ननु च निरात्मको देह इति वैनाशिकपक्षप्राप्तिदोषः स्यात् ॥ ५७ ॥ १६

परमार्थतः असंहतस्यापि देहादौ संसर्गाध्यासाभ्युपगमाद्देहस्य सात्मकत्वं सिध्यतीति परिहरति— न, स्वत एवात्मन आकाशस्येवासंहतत्वाभ्युपगमात् । तदेव प्रपञ्चयति—सर्वेणासंहतः स चात्मेति ॥ निरात्मकः देहादिः सर्वः स्याद्यथाऽऽकाशः सर्वेणासंहत इति सर्वं न निराकाशं भवति एवम्, तस्माद्वैनाशिकपक्षप्राप्तिदोषो न स्यात् ॥ ५८ ॥ २०

देहादेरात्मन्यध्यस्तत्वेन तत्रासत्त्वे प्रमाणविरोधः स्यादिति परोदीरितमनुभाष्य दूषयति— यत्पुनरुक्तं; देहस्यात्मन्यध्यस्तत्वेनासत्त्वे प्रत्यक्षादिविरोधः स्यादिति । तन्न । प्रत्यक्षादिभिरात्मनि देहस्य सत्त्वानुपलब्धेः । नह्यात्मनि कुण्डे बदरं क्षीरे सर्पिस्तिले तैलं भित्तौ चित्रमिव च प्रत्यक्षादिभिर्देह उपलभ्यते । अनुपलब्धिमेव साधयति नहीति । आत्मनि देहादेरप्रामाणिकत्वे फलितमाह—तस्मान्न प्रत्यक्षादिविरोधः ॥ ५९ ॥ २४

आत्मा प्रमितो वा न वा प्रमितत्वे नाधिष्ठानत्वं आरोप्यत्वं वा, प्रमितिविरोधाद् अप्रमितत्वेऽपि नाधिष्ठानत्वादि सिध्यति । अप्रतिपन्नस्य तदयोगादिति शङ्कते—कथं तर्हि प्रत्यक्षाद्यप्रमित आत्मनि देहाध्यारोपणा देहे चात्माध्यारोपणा ॥ ६० ॥ २८

नायं दोषः, स्वभावप्रसिद्धत्वादात्मनः । नहि कादाचित्कसिद्धावेवाध्यारोपणा, न नित्यसिद्धौ—इति नियन्तुं शक्यम् । आकाशे तलमलाद्यध्यारोपणदर्शनात् ॥६१॥

किं भगवन्, देहात्मनोरितरेतराध्यारोपणा देहादिसंघातकृता; अथवाऽऽत्म-
कृतेति ? ॥६२॥

४

गुरुवाच—यदि देहादिसंघातकृता, यदि चात्मकृता, किं तव स्यात् ? ॥६३॥

इत्युक्तः शिष्य आह—यद्यहं देहादिसंघातमात्रः, ततो ममाचेतनत्वात्परार्थत्व-
मिति न मत्कृता देहात्मनोरितरेतराध्यारोपणा । अथाहमात्मा परोऽन्यः संघातात्,
चितिमत्त्वात्स्वार्थ इति मयैव चितिमताऽऽत्मन्यध्यारोपणा क्रियते सर्वानर्थबीजभूता ॥६४॥

८

इत्युक्तो गुरुवाच—अनर्थबीजभूतां चेन्मिथ्याध्यारोपणां जानीषे, तां मा
कार्षींस्तर्हि ॥ ६५ ॥

नैव, भगवन् शक्नोमि न कर्तुम् । अन्येन केनचित्प्रयुक्तोऽहं, न स्वतन्त्र
इति ॥ ६६ ॥

१२

स्फुरणमात्रस्याधिष्ठानत्वादिप्रयोजकत्वात् प्रमाणविशेषणस्य केवलव्यतिरेकविरहिणो
अकिञ्चित्करत्वादध्यासाविरोधिस्फुरणरूपेण स्वतोऽपरोक्षे चिदात्मनि देहाद्यध्यासः सिध्यतीति
परिहरति—नायं दोषः । स्वाभावसिद्धत्वादात्मनः । शुक्त्यादौ सम्प्रयुक्ते विषये विषयान्तरस्य
रजतादेरध्यासदर्शनात् कथमात्मन्यसम्प्रयुक्ते देहाद्यध्यासः स्यादित्याशङ्क्याह—नहि कादाचित्क-
सिद्धावेवाध्यारोपणं न नित्यसिद्धाविति नियन्तुं शक्यम् । आकाशे तलमलाद्यध्यासदर्शनात् ॥ ६१ ॥

१६

निरूपद्रव्यत्वेन सर्वगतत्वेन वाऽऽकाशस्याक्षासंयोगित्वेऽपि तत्र साक्षिसिद्धे तलाद्यध्यासदर्शना-
न्नायं नियमोऽस्तीत्यर्थः । शुक्त्यादौ देवदत्तो रूप्यादिकमध्यस्यतीति दृष्टत्वादिहापि कश्चिदध्यासकर्ता
वक्तव्यः स्यादिति पृच्छति—किं भगवन्देहात्मनोरितरेतराध्यारोपणा देहादिसंघातकृता अथ वा आत्म-
कृतेति ॥ ६२ ॥

२०

सन्देहवत्प्रयोजनस्यापि वक्तव्यत्वात्पक्षद्वयेऽपि प्रयोजनं विमृशति—गुरोराह—यदि देहादि-
संघातकृता आत्मकृता वा किं तव स्यात् ॥ ६३ ॥

पक्षद्वयेऽपि क्रमेण प्रयोजनं दर्शयति—इत्युक्तः शिष्य आह—यद्यहं देहादिसंघातमात्रस्ततो
ममाचेतनत्वात्परार्थत्वमिति न मत्कृता देहात्मनोरितरेतराध्यारोपणा । अथाहमात्मा परोऽन्यः
संघाताच्चितिमत्त्वात्स्वार्थ इति मयैव चितिमताऽऽत्मन्यध्यारोपणा क्रियते । सर्वानर्थबीजभूता ।

२४

मया हीयमध्यारोपणा क्रियते तत्र मच्छब्दार्थः संघातो वा ततोऽन्यो वा परमात्मेति विकल्प
क्रमेण प्रत्याचष्टे—यदीत्यादिना ॥ ६४ ॥

२८

प्रत्यगात्मैव चिदेकतानः सर्वार्थानर्थबीजभूतमध्यारोपणमात्मनि करोतीत्युक्तं व्यक्तीकर्तुमाक्षि-
पति—इत्युक्तो गुरुवाच—अनर्थबीजभूतां चेन्मिथ्याध्यारोपणां जानीषे तां मा कार्षींस्तर्हि ॥ ६५ ॥

परस्मादीश्वरात् प्रत्यगात्मनोऽन्यत्वमादाय शिष्यो ब्रूते—नैव भगवच्छक्नोमि न कर्तुम् ।
अन्येन केनचित्प्रयुक्तोऽहं न स्वतन्त्र इति ॥ ६६ ॥

३२

न तर्हि अचितिमत्त्वात्स्वार्थस्त्वम् । येन प्रयुक्तोऽस्वतन्त्रः प्रवतसे, स चितिमान् स्वार्थः । संघात एव त्वम् ॥ ६७ ॥

यद्यचेतनोऽहम्, कथं सुखदुःखवेदनां भवदुक्तं च जानामि ? ॥ ६८ ॥

गुरुवाच—किं सुखदुःखवेदनाया मदुक्ताच्चान्यस्त्वम्, किंवाऽनन्य एव इति ६९ ४

शिष्य उवाच—नाहं तावद न्यः । कस्मात् ? यस्मात्तदुभयं कर्मभूतं घटादिकमिव जानामि । यद्यनन्योऽहम्, तेन तदुभयं न जानीयाम्, किंतु जानामि, तस्मादन्यः । सुखदुःखवेदनाविक्रिया च स्वार्थैव प्राप्नोति, त्वदुक्तं च स्यात्, अनन्यत्वे । नच तयोः स्वार्थता युक्ता । नहि चन्दनकण्टककृते सुखदुःखे चन्दनकण्टकार्थे, घटोपयोगो वा घटार्थः । तस्मात्तद्विज्ञातुर्मम चन्दनादिकृतोऽर्थः । अहं हि ततोऽन्यः समस्तमर्थं जानामि बुद्ध्यारूढम् ॥ ७० ॥ ८

तं गुरुवाच—एवं तर्हि स्वार्थस्त्वं चितिमत्त्वात्, न परेण प्रयुज्यसे । नहि चितिमान् परतन्त्रः परेण प्रयुज्यते, चितिमतश्चितिमदर्थत्वानुपपत्तेः, समत्वात्, १२

अन्येन प्रयुक्तत्वे तत्र जडत्वादस्वातन्त्र्याद्रथशकटादिसदृशत्वात्प्रवर्तकस्येश्वरस्य चेतनत्वेन स्वातन्त्र्यम् । तत्र तु संघातमात्रत्वमित्याचार्यो दर्शयति—न तर्ह्यचितिमत्त्वात्स्वार्थस्त्वम् । येन प्रयुक्तोऽस्वतन्त्रः प्रवर्तसे स चितिमान् स्वार्थः । संघात एव त्वम् ॥ ६७ ॥

न मम संघातत्वेनाचेतनत्वं तथा सति सुखदुःखादेर्गुरूपदिष्टस्य च वेदनायोगादिति शङ्कते—यद्यचेतनोऽहं कथं सुखदुःखवेदनां भवदुक्तं च जानामि । ६८ ॥ १६

तत्राचार्यो गूढाभिसन्धिर्विकल्पयति—गुरुराह—किं सुखदुःखवेदनाया मदुक्ताच्चान्यस्त्वम् ! किं वाऽनन्य एवेति ॥ ६९ ॥

द्वितीयं पक्षं शिष्यमुखेन दूषयति—

शिष्य आह—नाहं तावदनन्यः । कस्मात् यस्मात्तदुभयं कर्मभूतं घटादिकमिव जानामि । तदेव व्यतिरेकमुखेन साधयति—यद्यनन्योऽहं तेन तदुभयं न जानीयां किन्तु जानामि तस्मादन्यः । तेन सुखादिना गुरूपदिष्टेन चेति यावत् । एकत्र कर्मकर्तृत्वायोगादित्यर्थः । अन्यत्वपक्षे सुखादिविक्रिया गुरूपदिष्टं च मच्छेषः स्यात् । अनन्यत्वे तु तयोः शेषिणोऽभावात्स्वशेषत्वमापद्येयाताम् । अतश्चान्यत्वमेव युक्तमित्याह—मुखेति । सुखादिविक्रियाया गुरूपदिष्टस्य च स्वार्थत्वाभावो दृष्टः । तेन साधयति—नहि चन्दनकण्टककृते सुखदुःखे चन्दनकण्टकार्थे घटोपयोगो वा घटार्थः । तस्मात्सुखदुःखवेदनाविक्रिया च स्वार्थैव प्राप्नोति त्वदुक्तं चानन्यत्वेन च तयोः स्वार्थता युक्ता विज्ञातुम् । मम चन्दनादिकृतोऽर्थः अहं हि ततोऽन्यः समस्तमर्थं जानामि । मदबुद्ध्यारूढम् ॥ ७० ॥ २०

एवं शिष्यद्वारेणानन्यत्वपक्षं प्रतिक्षिप्यान्यत्वपक्षं स्वीकृत्याचार्यः स्वाभिप्रायं प्रकटयति—

तं गुरुराह—एवं तर्हि स्वार्थस्त्वं चितिमत्त्वात् परेण प्रयुज्यसे । तदेव स्फुटयति—नहि चितिमान्परतन्त्रः परेण प्रयुज्यते । चितिमत्त्वेऽपि परेण प्रयुक्तत्वं किं न स्यादित्याशङ्क्य किमुभयोः चितिमत्त्वं किं वाऽन्यतरस्येति विकल्प्याद्यं दूषयति—चितिमतश्चितिमदर्थत्वानुपपत्तेः, समत्वात् ३२

प्रदीपप्रकाशयोरिव नाप्यचितिमदर्थत्वं चितिमतो भवति, अचितिमतोऽचितिमत्त्वादेव स्वार्थ-
सम्बन्धानुपपत्तेः नाप्यचितिमतोरन्योन्यार्थत्वं दृष्टम् । नहि काष्ठकुड्ये अन्योन्यार्थं कुर्वति ॥ ७१

ननु चितिमत्त्वे समेऽपि भृत्यस्वामिनोरन्योन्यार्थत्वं दृष्टम् ॥ ७२ ॥

नैवम्, अग्नेरुष्णप्रकाशवत्तत्त्वं चितिमत्त्वस्य विवक्षितत्वात् । प्रदर्शितश्च दृष्टान्तः ४
प्रदीपप्रकाशयोरिवेति । तत्रैवं सति, स्वबुद्ध्यारूढमेव सर्वमुपलभसे अग्न्युष्णप्रकाशतुल्येन
कूटस्थनित्यचैतन्यस्वरूपेण । यदि चैवमात्मनः सर्वदा निर्विशेषत्वमुपगच्छसि, किमित्यू-
चिवान् सुषुप्ते विश्रम्य विश्रम्य जाग्रत्स्वप्नयोर्दुःखमनुभवामि, किमयमेव मम स्वभावः,
किंवा न ? इति च । किमसौ व्यामोहोऽपगतः किं वा न ? ॥ ७३ ॥ ८

इत्युक्तः शिष्य उवाच—भगवन्, अपगतस्त्वत्प्रसादाद्व्यामोहः, किंतु मम
कूटस्थतायां संशयः । कथम् ? शब्दादीनां स्वतः सिद्धिर्नास्ति, अचेतनत्वात्; शब्दाद्याकार-
प्रत्ययोत्पत्तेस्तु तेषाम् प्रत्ययानामितरेतरव्यावृत्तविशेषणानां नीलपीताद्याकारत्वस्य
स्वतःसिद्धयसंभवात् । तस्माद्बाह्याकारनिमित्तत्वं गम्यत इति बाह्याकारवच्छब्दादिसिद्धिः । १२

प्रदीपप्रकाशयोरिव । द्वितीयं प्रत्याह—नाप्यचितिमदर्थत्वं चितिमतः भवति अचितिमतः अचितिमत्त्वा-
देव स्वार्थत्वानुपपत्तेः । अस्तु तर्हि द्वयोरेवार्थाथिनोरचितिमत्त्वं नेत्याह—नाप्यचितिमतोरन्योन्यार्थत्वं
दृष्टम् । नहि काष्ठकुड्ये अन्योन्यार्थं कुर्वति ॥ ७१ ॥

चितिमतोः समत्वान्न शेषशेषित्वमित्यत्र व्यभिचारं शङ्कते—ननु चितिमत्त्वे समेऽपि भृत्य- १६
स्वामिनोरन्योन्यार्थत्वं दृष्टम् ॥ ७२ ॥

भृत्यस्वामिनोः संहतत्वेन चेतनत्वाभावादचेतनमेव शरीरम् अन्यार्थमिष्टम् । आत्मनि पुनरग्ने-
रुष्णत्वादिवत् चितिमत्त्वस्य चिन्मात्रताया विवक्षितत्वान्न शेषशेषित्वोपपत्तिरित्युत्तरमाह—

नैवम् । अग्नेरुष्णप्रकाशवत् तव चितिमत्त्वस्य विवक्षितत्वात् प्रदर्शितश्च दृष्टान्तः प्रदीप- २०
प्रकाशयोरिवेति । आत्मनश्चिद्रूपस्यापि चिदन्तरशेषत्वं स्यादित्याशङ्क्याह—दर्शितश्चेति । अद्वितीये
चेतनेऽन्यशेषत्वरहिते सिद्धे सिद्धमस्य परमात्मत्वमिति फलितमाह—तत्रैवं सति स्वबुद्ध्यारूढमेव
सर्वमुपलभसे अग्न्युष्णप्रकाशतुल्येन कूटस्थनित्यचैतन्यस्वरूपेण । भवत्वात्मनः सर्वदा निर्विशेष-
चिन्मात्रत्वेन परमात्मत्वं तथापि किं स्यादित्याशङ्क्याऽवस्थात्रयसम्बन्धद्वारेण तस्मिन्दुःखानुभवाशङ्का २४
पराकृता भवतीत्याह—यदि चैवमात्मनः सर्वदा निर्विशेषत्वमुपगच्छसि । किमित्यूचिवान् सुषुप्ते
विश्रम्य विश्रम्य जाग्रत्स्वप्नयोर्दुःखमनुभवामि किमयमेव मम स्वभावः किंवा नैमित्तिक इति च ।
मोहमाहात्म्यादुक्ताशङ्का सावकाशेति चेत्तत्राह—किं तेऽसौ व्यामोहोऽपगतः किं वा न ॥ ७३ ॥

आत्मनश्चिन्मात्रस्य निर्विशेषस्य परमात्मत्वेनाज्ञानतत्कार्यसम्बन्धाभावस्याचार्यवचनविचारणायां २८
सिद्धत्वान्न मे मोहाशङ्काऽस्तीत्याह—

इत्युक्तः शिष्य आह—भगवन्नपगतो व्यामोहः त्वत्प्रसादात् । तर्हि ममेव तवापि कृतार्थतया
निरपेक्षतेत्याशङ्क्याह—किन्तु मम कूटस्थतायां संशय इति । कथं कूटस्थतायां संशयप्राप्तिरिति
पृच्छति—कथमिति । शब्दादीनां स्वतः सिद्धिर्नास्त्यचेतनत्वाच्छब्दाद्याकारप्रत्ययोत्पत्तेस्तु तेषां प्रत्यया- ३२
नामितरेतरव्यावृत्तविशेषणानां नीलपीताद्याकारत्वस्य स्वतः सिध्यसंभवात् बाह्याकारवच्छब्दादि-
सम्बन्धनिमित्तत्वं गम्यत इति बाह्याकारवच्छब्दादिसिद्धिः । स्वस्योपलब्धत्वदर्शनं कूटस्थत्वा-

तथा प्रत्ययानामप्यहंप्रत्ययालम्बनवस्तुभेदानां संहतत्वादचैतन्योपपत्तेः । स्वार्थत्वा-
संभवात् स्वरूपव्यतिरिक्तग्राहकग्राह्यत्वेन सिद्धिः, शब्दादिवदेव । असंहतत्वे सति
चैतन्यात्मकत्वात्स्वार्थोऽप्यहंप्रत्ययानां नीलपीताद्याकाराणामुपलब्धेति विक्रियावानेव,
कथं कूटस्थः ?—इति संशयः ॥७४॥

४

तं गुरुवाच—न युक्तस्तव संशयः, यतस्तेषां प्रत्ययानां नियमेनाशेषत
उपलब्धेरेवापरिणामित्वात्कूटस्थत्वसिद्धौ निश्चयहेतुमेवाशेषचित्तप्रचारोपलब्धि संशय-
हेतुमात्थ । यदि हि तव परिणामित्वं स्यात्, अशेषस्वविषयचित्तप्रचारोपलब्धिर्न स्यात्,
चित्तस्य स्वविषये, यथा चेन्द्रियाणां स्वविषयेषु; न च तथाऽऽत्मनस्तव स्वविषयैकदेशो-
पलब्धिः । अतः कूटस्थतैव तवेति ॥७५॥

८

निश्चये कारणं दर्शयितुं शब्दादीनां तावत्प्रत्ययाधीनसिद्धिकत्वं दर्शयति—शब्दादीनामिति ।
जडत्वात्तेषां स्वतः सिद्धयभावे कुतः सिद्धिरित्याशङ्क्याह—शब्दादीति । ये प्रत्ययाः शब्दाद्याकारास्तेऽपि
बाह्यालम्बना न भवन्तीति केचित्तान्प्रत्याह—तेषामिति । परस्परव्यावृत्तानि शब्दस्पर्शादीनि
विशेषणानि येषां तेषामिति । बाह्यः सन्नाकारो येषां शब्दादीनां तैः सम्बन्धो निमित्तं येषां तेषां
भावस्तत्त्वम् तद्गम्यते । प्रत्ययानां प्रकाशमात्ररूपत्वेन तेषां स्वतः शब्दाद्याकारत्वासम्भवादर्थधियं
विना च संस्कारासम्भवात्तया च बाह्याकारवन्तो ये शब्दादयस्तद्ग्राहकत्वं प्रत्ययानां सिध्यतीत्यर्थः ।
शब्दादिग्राहकत्वेऽपि प्रत्ययानां न स्वव्यतिरिक्तग्राहकत्वमित्याशङ्क्याह—तथा प्रत्ययानामप्यहं-
प्रत्ययालम्बनवस्तुभेदानां संहतत्वादचैतन्योपपत्तेः, स्वार्थत्वासम्भवात्स्वरूपव्यतिरिक्तग्राहकग्राह्यत्वेन
सिद्धिः शब्दादिवदेव । अहंप्रत्ययालम्बनं वस्त्वन्तःकरणं तस्य वृत्तिभेदानां कारकैः संहतत्वादस्व-
प्रकाशत्वसिद्धेः स्वातन्त्र्येण सिद्धययोगादतिरिक्तग्राहकं प्रति ग्राह्यत्वेन सिद्धिः शब्दादिवदेव वक्त-
व्येत्यर्थः । सम्प्रति प्रकृतसंशयकारणं निगमयति—असंहतत्वे सति चैतन्यात्मकत्वात्स्वार्थोऽहंप्रत्ययानां
नीलपीताद्याकाराणामुपलब्धेति विक्रियावान्नैव कूटस्थ इति संशयः ॥ ७४ ॥

१२

१६

२०

परोक्तं संशयकारणं विरुद्धत्वेन निराकरोति—

तं गुरुराह—न युक्तस्तव संशयः । यो हि परिणामी चित्तादिस्तस्य क्रमेण स्वविषयग्राहकत्वं
कृत्तिपयग्राहकत्वं च दृष्टं तद् व्यापकमात्मनो व्यावर्तमानं परिणामित्वमपि तस्य व्यावर्तयतीति ।
परोदितस्य संशयहेतोर्विरुद्धं साधयति—यतस्तेषां प्रत्ययानां नियमेनाशेषत उपलब्धेरेवापरिणामि-
त्वात्कूटस्थत्वसिद्धौ निश्चयहेतुमेवाशेषचित्तप्रचारोपलब्धि संशये हेतुमात्थ । कूटस्थनिश्चयहेतु-
मेवात्मनो निःशेषचित्तप्रचारोपलब्धत्वं मोहात्वं संशयकारणं कथयति । तथा च त्वदीयः संशयो
युक्तो नेत्युक्तमेव व्यतिरेकद्वारा स्फोरयति—यदि हि तव परिणामित्वं स्यात् अशेषस्वविषयचित्त-
प्रचारोपलब्धिर्न स्यात् चित्तस्येव स्वविषये । यथा चेन्द्रियाणां स्वविषयेषु । न च तथाऽऽत्मनः स्व-
विषयैकदेशोपलब्धिः । अपर्यायेणाशेषचित्तप्रचारोपलब्धत्वादात्मनोऽपरिणामित्वेन कूटस्थत्वं स्थित-
मिति निगमयति—अतः कूटस्थतैव तवेति ॥ ७५ ॥

२४

२८

तत्राह—उपलब्धिर्नाम धात्वर्थो विक्रियैव, उपलब्धुः कूटस्थात्मता चेति विरुद्धम् ॥ ७६ ॥

न, धात्वर्थविक्रियायामुपलब्ध्युपचारात् । यो हि बौद्धः प्रत्ययः, स धात्वर्थो विक्रियात्मकः आत्मनः उपलब्ध्याभासफलावसान इत्युपलब्धिशब्देनोपचर्यते, यथा छिदिक्रिया द्वैधीभावफलावसानेति धात्वर्थत्वेनोपचर्यते तद्वत् ॥ ७७ ॥

४

इ युक्तः शिष्य आह—ननु भगवन् मम कूटस्थत्वप्रतिपादनं प्रत्ययसमर्थो दृष्टान्तः ? कथम् ? छिदिः छेद्यविक्रियावसाना उपचर्यते यथा धात्वर्थत्वेन, तथोपलब्धि-शब्दोपचरितोऽपि धात्वर्थो बौद्धः प्रत्ययः आत्मन उपलब्धिविक्रियावसानश्चेत्, नात्मनः कूटस्थतां प्रतिपादयितुं समर्थः ॥ ७८ ॥

८

भूवादीनां धातूनां क्रियावाचित्वादुपलब्धेत्यत्र क्रिया प्रकृत्यर्थो भासते । प्रत्ययार्थस्तु कर्ता भासते । तथा चोपलब्ध्या कूटस्थश्चेति प्रकृतिप्रत्ययार्थपर्यालोचनायां विरोधः स्यादिति शङ्कते—
तत्राह—उपलब्धिर्नाम धात्वर्थो विक्रियैवोपलब्धुः कूटस्थता चेति विरुद्धम् ॥ ७६ ॥

१२

न, धात्वर्थविक्रियायामुपलब्ध्युपचारात् । यो हि बौद्धः प्रत्ययः स धात्वर्थो विक्रियात्मकः आत्मन उपलब्ध्याभासफलावसान इत्युपलब्धिशब्देनोपचर्यते । यथा छिदिक्रिया द्वैधीभावफलावसानेति धात्वर्थत्वेनोपचर्यते तद्वत् ।

किमेतौ प्रकृतिप्रत्ययार्थौ मुख्यावेवाभीष्टौ किं वा गौणावपि भवतः । नाद्यः, सविता प्रकाशत इत्यादिप्रयोगदर्शनादतिव्याप्तत्वात् । द्वितीयं प्रत्याह—नेत्यादिना । यथा वह्निव्याप्तोऽप्यपिण्डो दहतीत्युपचारेणोच्यते । तथा प्रज्ञानं ब्रह्म कूटस्थमचलं ध्रुवमित्यादिशास्त्रसिद्धेन नित्योपलब्धिस्वभावेनात्मना व्याप्तोऽहंकारादिरुपलभेऽहमित्युपचर्यते । तेनाऽन्यविषयेण प्रकृतिप्रत्ययव्यपदेशेन प्रकृति-प्रत्ययसाक्षिणो न विरुध्यते कूटस्थत्वमित्यर्थः । मृदादिद्रव्यस्य परिणामो घटादिद्रव्यात्मको दृष्ट-स्तथाऽहंकारद्रव्यस्य विषयपर्यन्तं सञ्चारिपरिणामो दीर्घप्रभास्थानीयो द्रव्यं स्यात्तथा च कथं तस्य क्रियात्वमुपचरितुं शक्यमित्याशङ्क्याह—यो हीति । यथा जले प्रतिबिम्बितः सविता तत्र प्रकाशा-भासोदयहेतुस्तथैवात्मा बुद्धिवृत्तौ प्रतिबिम्बितो नित्योपलब्धिस्वभावस्तत्र प्रकाशाभासोदयहेतु-र्भवति । ततश्चोपलब्ध्याभासफलावसानत्वादबुद्धिपरिणामस्य क्रियात्वेनोपचारः सम्भवतीत्यर्थः । उक्तमेवार्थं दृष्टान्तेन साधयति—यथेति ॥ ७७ ॥

१६

२०

२४

दृष्टान्ते वैषम्यं शङ्कते—इत्युक्तः शिष्य आह—ननु भगवन्मम कूटस्थत्वप्रतिपादनं प्रत्ययसमर्थो दृष्टान्तः । दृष्टान्तस्य दार्ष्टान्तिकानुगुणत्वरहित्यमेव प्रकटयति । कथं ? छिदिः छेद्यविक्रियावसानोपचर्यते यथा धात्वर्थत्वेन, तथा उपलब्धिशब्दोपचरितोऽपि धात्वर्थो बौद्धः आत्मनः प्रत्ययः उपलब्धिविक्रियावसानश्चेत्नात्मनः कूटस्थतां प्रतिपादयितुं समर्थः ।

२८

दृष्टान्ते छेद्यविक्रियादर्शनादात्मन्यपिदार्ष्टान्तिके विक्रियाप्रसङ्गात् न कूटस्थत्वसिद्धिरित्यर्थः ॥ ७८ ॥

गुरुरवाच—सत्यमेवं स्यात्, यद्युपलब्ध्युपलब्धोर्विशेषः । नित्योपलब्धिमात्र एव ह्युपलब्धा । न तु तार्किकसमय इवान्या उलपब्धिः, अन्य उपलब्धा च ॥७९॥

ननूपलब्धिफलावसानो धात्वर्थः कथमिति ? ॥ ८० ॥

उच्यते—शृणु । उपलब्ध्याभासफलावसान इत्युक्तम् । किं न श्रुतं तत्त्वया ? न त्वात्मा विक्रियोत्पादनावसान इति मयोक्तम् ॥ ८१ ॥

शिष्य उवाच—कथं तर्हि कूटस्थे मय्यशेषस्वविषयचित्तप्रचारोपलब्धत्वमित्यात्थ ? ॥ ८२ ॥

तं गुरुराह—सत्यमेवावोचम् तेनैव कूटस्थतामवोचं तव ॥ ८३ ॥

यद्येवं भगवन्, कूटस्थनित्योपलब्धिस्वरूपे मयि शब्दाद्याकारबौद्धप्रत्ययेषु च मत्स्वरूपोपलब्ध्याभासफलावसानवत्सूक्ष्मपद्यमानेषु कस्त्वपराधो मम ? ॥८४॥

सत्यम् नास्त्यपराधः, किन्त्वविद्यामात्रस्त्वपराध इति प्रागेवावोचम् ॥ ८५ ॥

दृष्टान्ते छिदिच्छेद्ययोरिव दार्ष्टान्तिके प्रत्यगात्मनः उपलब्धुः उपलब्धेश्च भेदाभावाद्युक्ता कूटस्थतेत्याह—

गुरुरवाच—सत्यमेवं स्याद्यद्युपलब्ध्युपलब्धोः विशेषः । नित्योपलब्धिमात्र एव ह्युपलब्धा । न तु तार्किकसमय इव अन्योऽपलब्धिरन्यः उपलब्धा च ॥ ७९ ॥

आत्मैवोपलब्धिश्चेदुपलब्धिफलावसानत्वं धात्वर्थस्यायुक्तमुपलब्धेर्नित्यत्वेन फलत्वायोगादिति शङ्कते—

ननूपलब्धिफलावसानो धात्वर्थः कथमुच्यते ॥ ८० ॥

उक्तमेव स्मारयन् परिहरति—

शृणु उपलब्ध्याभासफलावसान इत्युक्तं किं न श्रुतं त्वया ? न त्वात्मा विक्रियोत्पादनावसान इति मयोक्तम् ।

छिदिर्यथा छेद्ये विकारं करोति तथाऽऽत्मन्यपि धात्वर्थो विक्रियामुत्पादयति, तत्कुतोऽस्य कूटस्थतेत्याशङ्क्यानुक्तोपलम्भान्मैवमित्याह नत्विति ॥ ८१ ॥

यद्यविक्रियत्वादात्मनोऽभीष्टम् कूटस्थत्वं तर्हि तस्याशेषचित्तप्रचारोपलब्धत्वं त्वयोक्तं कथं युक्तं क्रियावत्त्वमन्तरेणोपलब्धत्वासिद्धेरिति शङ्कते—

शिष्य आह—कथं तर्हि कूटस्थे मय्यशेषचित्तप्रचारोपलब्धत्वमित्यात्थ ॥ ८२ ॥

नित्योपलब्धिस्वभावस्यात्मनो विक्रियावत्त्वमन्तरेणैवोपचारादित्युत्तरमाह—गुरुराह—सत्यमेवावोचं तेनैव कूटस्थतामवोचम् तव ॥ ८३ ॥

आत्मनः उपचारादुपलब्धत्वसिद्धेरुपपन्नं तस्य कूटस्थत्वं स्थितं यदि तर्हि तस्य वस्तुतः संसारबन्धो न सिद्धयति । अविक्रियत्वादिति शङ्कते—

यद्येवं भगवन्कूटस्थनित्योपलब्धिस्वरूपे मयि शब्दाद्याकारबौद्धप्रत्ययेषु च मत्स्वरूपोपलब्ध्याभासफलावसानवत्सूक्ष्मपद्यमानेषु कस्त्वपराधो मम ॥ ८४ ॥

परमार्थतस्तव संसारसम्बन्धाभावेऽपि तत्सम्बन्धबुद्धिरविद्याकृता दुर्वरित्याह—

सत्यम् । नास्त्यपराधः किन्त्वविद्यामात्रस्त्वपराध इति प्रागेवावोचम् ॥ ८५ ॥

यदि, भगवन्, सुषुप्त इव मम विक्रिया नास्ति, कथं स्वप्नजागरिते ॥ ८६ ॥

तं गुरुराह—किं त्वनुभूयेते त्वया सन्ततम् ॥ ८७ ॥

शिष्य उवाच—बाढमनुभवामि, किंतु विच्छिद्य विच्छिद्य, न तु सन्ततम् ॥ ८८ ॥

गुरुराह—तर्हि आगन्तुके त्वेते, न तवात्मभूते । यदि तवात्मभूते, चैतन्यस्वरूप- ४
वत्स्वतः सिद्धे सन्तते एव स्याताम् । किंच, स्वप्नजागरिते न तवात्मभूते, व्यभिचारि-
त्वात्, वस्त्रादिवत् । न हि यस्य यत्स्वरूपं, तत्तद्व्यभिचारि दृष्टम् । स्वप्नजागरिते तु
चैतन्यमात्रत्वात् व्यभिचरतः । सुषुप्ते चेत्स्वरूपं व्यभिचरेत् तन्नष्टं, नास्तीति बाध्यं वा
स्यात्—आगन्तुकानामतद्वर्माणामुभयात्मकत्वदर्शनात्—यथा धनवस्त्रादीनां नाशो ८
दृष्टः, स्वप्नभ्रान्तिलब्धानां त्वभावो दृष्टः ॥ ८९ ॥

नन्वेवं, भगवन्, चैतन्यस्वरूपमप्यागन्तुकं प्राप्तम्, स्वप्नजागरितयोरिव सुषुप्तेऽ-
नुपलब्धे, अचैतन्यस्वरूपो वा स्यामहम् ॥ ९० ॥

आत्मनि स्वप्नजागरितोपलब्धिरूपविक्रियोपलब्धेर्न कूटस्थता सुस्थितेति पुनः शङ्कते—

१२

यदि भगवन्सुषुप्त इव मम विक्रिया नास्ति कथं स्वप्नजागरिते; आत्मनि परमार्थतः स्वप्न-
जागरिते ॥ ८६ ॥

उपलब्धेरसिद्धावपि प्रतीत्यनुरोधादिमे एष्टव्ये इत्याचार्यः समाचष्टे—

तं गुरुराह—किं त्वनुभूयेते त्वया सन्ततम् ॥ ८७ ॥

१६

सन्ततमिति विशेषणममृष्यन्नाह—बाढमनुभवामि किंतु विच्छिद्य विच्छिद्य न तु सन्ततम् ॥ ८८ ॥

यदि स्वप्नजागरितयोरगन्तुकत्वमभ्युपैषि । तर्हि तयोस्तथात्वे सिद्धे न ते तवात्मभूते भवितु-
मत्सहेते आगन्तुकत्वादनुभूयमानत्वाच्च घटादिवत् । न च तयोरात्मसम्बन्धित्वं सम्बन्धस्य
दुर्वचत्वादित्याह ।

२०

—तं गुरुराह—तर्हि आगन्तुके त्वेते न तवात्मभूते । विपक्षे तयोरागन्तुकत्वमनुभूयमानत्वं च न
स्यादित्यप्रयोजकत्वम्-परिहरति—यदि तवात्मभूते चैतन्यस्वरूपवत्स्वतः सिद्धे संतते एव स्याताम् ।
किंच स्वप्नजागरिते न तवात्मभूते व्यभिचारित्वाद्वस्त्रादिवदित्याह । न हि यस्य यत्स्वरूपं तत् तद-
व्यभिचारि दृष्टम् । स्वप्नजागरिते तु चैतन्यमात्रत्वं व्यभिचरतः । सुषुप्ते चेत् स्वरूपं व्यभिचरेत् २४
तन्नष्टं नास्तीति वा बाध्यमेव स्यात् । आगन्तुकानामतद्वर्माणामुभयात्मकत्वदर्शनात् । आत्मस्वरूपस्य
चैतन्यस्य सुषुप्ते अव्यभिचारदर्शनात् । अव्यभिचारित्वहेतोर्व्यभिचारित्वान्न साधकत्वमित्याशङ्क्याह—
सुषुप्ते चेदिति । आत्मनि स्वाभाविकत्वाभावेन आगन्तुकत्वमाविष्कर्तुं अतद्वर्माणामित्युक्तम् उभयात्म-
कत्वदर्शनमुदाहरणाभ्यां स्फोरयति । यथा धनवस्त्रादीनां नाशो दृष्टः स्वप्नभ्रान्तिलब्धानां त्वभावो २८
दृष्टः ॥ ८९ ॥

अतिप्रसङ्गमाशङ्कते—नन्वेवं भगवन् चैतन्यस्य स्वरूपमप्यागन्तुकं प्राप्तं स्वप्नजागरितयोरिव
सुषुप्तेऽनुपलब्धेः अचैतन्यस्वरूपो वा स्यामहम् ।

तस्यागन्तुकत्वप्राप्तौ हेतुमाह—स्वप्नेति । दृष्टिश्रुतिमत्यादिरूपं हि चैतन्यस्य स्वप्नजागरित- ३२
शब्दाभ्यामुच्यते । तथा च ते चेन्न सुषुप्ते दृश्येते चैतन्यं तदा नास्तीत्यागन्तुकत्वं तस्य दुष्परिहर-
मित्यर्थः । किञ्च स्वप्नजागरिते चेदात्मनः स्वरूपभूते न भवतस्तदा चैतन्यमेव स्वरूपं न भवती-
त्युक्तं स्यात् । ततश्चात्मनो जडत्वमनुमतं भवेदित्याह—अचैतन्येति ॥ ९० ॥

न, पश्य । तदनुपपत्तेः । चैतन्यस्वरूपं चेदागन्तुकं पश्यसि, पश्य, नैतद्वर्षशते-
नाप्युपपत्त्या कलयितुं शक्नुमो वयम्, अन्यो वाऽचैतन्योऽपि; तस्य संहतत्वा पारार्थ्य-
मनेकत्वं नाशित्वं च न केनचिदुपपत्त्या वारयितुं शक्यम्—अस्वार्थस्य स्वतःसिद्धय-
भावादित्यवोचाम । चैतन्यस्वरूपस्य त्वात्मनः स्वतः सिद्धेरन्यानपेक्षत्वं न केनचिद्वार-
यतुं शक्यम्, अव्यभिचारात् । ९१ ॥

४

ननु व्यभिचारो दर्शितो मया—सुषुप्ते न पश्यामीति ॥ ९२ ।

न, व्याहतत्वात् कथं व्याघातः ? पश्यतस्तव न पश्यामीति व्याहतं वच-
नम् । न हि कदाचिद्भगवन्, सुषुप्ते मया चैतन्यमन्यद्वा किञ्चिद्दृष्टम् ।

८

दृष्ट्यादेरौपाधिकरूपस्यागन्तुकत्वेऽपि स्वरूपचैतन्यमात्रमनागन्तुकमिति विचार्य तं विजानीहि
इति सिद्धान्ती ब्रूते—

न पश्येति । चैतन्यमात्रस्यानौपाधिकस्यागन्तुकत्वानुपपत्ति । उक्तेऽर्थे हेतुमाह—तदनुप-
पत्तेरिति । अनुपपत्तिमेव साधयति—चैतन्यस्वरूपं चेदागन्तुकं पश्यसि पश्य, नैतद्वर्षशतेनाप्युपपत्त्या
कलयितुं शक्नुमो वयम् । एवं चेत्पश्यसि तर्हि पश्य पर्यालोचय, वयं तु तद्वर्षशतेनापि युक्त्या घटयितुं
न शक्नुमः । तद्ग्राहकप्रमाणाभावादित्यर्थः । तर्हि कश्चित्तद्वयतिरिक्तश्चैतन्यस्याभावं निश्चिनोतीत्या-
शङ्क्य स किमचेतनश्चेतनो वेति विकल्प्य आद्यं प्रत्याह—स्वाभावमाकलयेत् । स चेच्चैतन्यादन्योऽ-
चैतन्यो मूढोऽभ्युपगम्यते । सोऽपि तर्हि संहतत्वादिदोषभाक्त्वाच्चैतन्यगोचरत्वान्न तस्याभाव-
मुद्भावयेत् । नहि चैतन्यादन्यः स्वयमपि सेद्धुमशक्नुवन् अभावं चैतन्यस्य साधयितुं शक्नोतीत्यर्थः ।
यदि चैतन्येनैव चैतन्यस्यागन्तुकत्वं गृह्यते तन्न । स्वस्कन्धारोहकल्पायाः स्ववृत्तोरसम्भवाद्भेदका-
कारमन्तरेण च भेदायोगादित्यभिप्रेत्याह—चैतन्यस्वरूपस्यात्मनः स्वतःसिद्धेरन्यानपेक्षत्वं न केन-
चिद्वारयितुं शक्यम् अव्यभिचारात् । किञ्चात्मनः स्वसत्तायां चैतन्याव्यभिचारादनागन्तुकं चैतन्य-
मेषितव्यम् । अतश्चैतन्यादन्योऽचैतन्योऽपि । चैतन्यादन्यस्य संहतत्वात्पारार्थ्यमनेकत्वं नाशित्वं
च न केनचिदुपपत्त्या वारयितुं शक्यम् । अस्वार्थस्य स्वतः सिध्यभावादित्यवोचाम । यच्चैतन्यम-
नागन्तुकं प्रागभावशून्यं वा शशशृङ्गवदित्याह—अव्यभिचारादिति । “पश्यतस्तदनुपपत्ते”रित्यादि-
पाठोऽपि यथोक्तरीत्या नेतव्यः ॥ ९१ ॥

१२

१६

२०

२४

अव्यभिचारस्यासिद्धिमाशङ्कते—ननु व्यभिचारो दर्शितो मया सुषुप्ते न पश्यामीति ।

अयमहमस्मीत्यात्मानं इमानि भूतानीत्यनात्मानं च सुषुप्ते न पश्यामि तेन तत्र चैतन्याभावाद-
व्यभिचारहेतोरसिद्धिरित्यर्थः ॥ ९२ ॥

सुषुप्ते न पश्यामीति वचनस्य विरुद्धत्वान्मैवं वक्तव्यमित्युत्तरमाह—न, व्याहतत्वात् । व्याहृति-
मेव प्रश्नद्वारा प्रकटयति—कथं व्याघातः ? पश्यतस्तव न पश्यामीति व्याहतं वचनम् । पश्यतस्तवेत्येतद-
मृष्यन्नाह—न कदाचिद्भगवन्सुषुप्ते मया चैतन्यमन्यद्वा किञ्चिद्दृष्टम् । यदि सुषुप्ते न किञ्चित्पश्यसि

२८

पश्यंस्तर्हि सुषुप्ते त्वम्; यस्माद्दृष्टमेव प्रतिषेधसि, न दृष्टिम् । या तव दृष्टिः, तच्चैतन्यम्, इति मयोक्तम् । यया त्वं विद्यमानया न किञ्चिद्दृष्टमिति प्रतिषेधसि, सा दृष्टिस्त्वच्चैतन्यम् । तर्हि सर्वत्राव्यभिचारात्कूटस्थनित्यत्वं सिद्धं स्वत एव न प्रमाणापेक्षम् । स्वतःसिद्धस्य हि प्रमातुरन्यस्य प्रमेयस्य परिच्छित्तिं प्रति प्रमाणापेक्षा । या त्वन्या नित्या परिच्छित्तिरपेक्ष्यतेऽन्यस्यापरिच्छित्तिरूपस्य परिच्छेदाय, सा हि नित्यैव कूटस्था स्वयंज्योतिःस्वभावा आत्मनि प्रमाणत्वे प्रमातृत्वे वा न तां प्रति प्रमाणापेक्षा, तत्स्वभावत्वात् यथा प्रकाशनमुष्णत्वं वा लोहोदकादिषु परतोऽपेक्ष्यते अग्न्यादित्यादिभ्यः, अतत्स्वभावत्वात् नाग्न्यादित्यादीनां तदपेक्षा, सदा तत्स्वभावत्वात् ॥ ९३ ॥

४

८

अनित्यत्व एव प्रमा त्यात्, न नित्यत्व इति चेत् ॥ ९४ ॥

तर्हि न किञ्चिदेतावन्तं कालं मया दृष्टमित्युत्थितस्य परामार्शानुपपत्त्या स्वरूपभूताया दृष्टेः अव्यभिचारः सिध्यतीत्याह—पश्यंस्तर्हि सुषुप्ते त्वम् । यस्मात् दृष्टमेव प्रतिषेधसि न दृष्टिम् । या तव दृष्टिस्तच्चैतन्यमिति मयोक्तम् । द्रष्टेति यावत् । पश्यतीति पाठेऽप्ययमेवार्थः । आत्मनः सुषुप्ते दृष्टिरस्तीत्यत्र हेतुमाह—यस्मादिति । सुषुप्ते दृष्टिरिष्टाऽस्तु तथापि चैतन्यं कथं सिद्धम् ? तत्राह—या तवेति । तदेव स्पष्टयति—यथा त्वं विद्यमानया न किञ्चित् दृष्टमिति प्रतिषेधसि सा दृष्टिस्तच्चैतन्यम् चैतन्यस्याव्यभिचारे दर्शितरीत्या सिद्धे तस्य कूटस्थत्वं स्वप्रकाशत्वं च सिद्धमित्याह—तर्हि सर्वत्राव्यभिचारात्कूटस्थनित्यत्वं सिद्धं स्वत एव न प्रमाणापेक्षम् । स्वतः सिद्धस्य हि प्रमातुरन्यस्य प्रमेयस्य परिच्छित्तिं प्रति प्रमाणापेक्षा । या त्वन्या नित्या परिच्छित्तिरपेक्ष्यते अन्यस्यापरिच्छित्तिरूपस्य परिच्छेदाय सा हि नित्यैव कूटस्था स्वयंज्योतिः स्वभावा ।

१२

१६

स्वयंप्रकाशत्वे हेत्वन्तरमाह—स्वतः सिद्धस्येति । प्रमाता हि चिद्रूपत्वाद-यापेक्षामन्तरेण स्फुरति । असन्दिग्धस्वभावश्च निश्चितः तस्य व्यतिरिक्तं यत्प्रमेयं यदि तस्य जडस्याचिद्रूपस्य परिच्छित्तिर्निश्चितिस्तामुद्दिश्य प्रमाणापेक्षायां सत्यां चितेरन्या प्रमाणजन्या परिच्छित्तिरनित्याऽपेक्ष्यते । प्रमातुरतिरिक्तस्य प्रमेयस्यासंविद्रूपस्य निश्चयाय प्रमाणद्वारा परिच्छित्यपेक्षाया युक्तत्वात् । प्रमाता तु संविद्रूपत्वादसन्दिग्धः स्वतः वस्तुत्वाच्च निरपेक्षः स्फुरतीत्यर्थः । संवित्स्वभावत्वं स्फोरयति—सा हि नित्यैव कूटस्था स्वयंज्योतिः स्वभावा आत्मनि प्रमाणत्वे प्रमातृत्वे वा न तां प्रति मानापेक्षा तत्स्वभावत्वात् । आत्मनि बुद्धिवृत्तिप्रतिबिम्बिते प्रमाणत्वं, वृत्तिमदन्तःकरणप्रतिबिम्बिते च प्रमातृत्वं कल्प्यते । तत्रोभयत्रात्मनः स्फूर्तिं प्रति न प्रमाणापेक्षा युज्यते । स्वयं संवित्स्वभावत्वादित्यर्थः । असंवित्स्वभावस्यैव प्रमेयस्य प्रमाणापेक्षा नात्मनः संवित्स्वभावत्वे इत्यत्र दृष्टान्तमाह—यथा प्रकाशनमुष्णत्वं वा लोहोदकादिषु परतोऽपेक्ष्यते अग्न्यादित्यादिभ्यः अतत्स्वभावत्वात् । नाग्न्यादित्यादीनां तदपेक्षा सर्वदा तत्स्वभावत्वात् ॥ ९३ ॥

२०

२४

२८

नित्यैव संविदित्युक्तमाक्षिपति—अनित्यत्व एव प्रमा स्यान्न नित्यत्वे इति चेत् ॥ ९४ ॥

न, अवगतेर्नित्यत्वानित्यत्वयोर्विशेषानुपपत्तेः—नहि अवगतेः प्रमात्वेऽ-
नित्यावगतिः प्रमा, न नित्या इति विशेषोऽवगम्यते ॥ ९५ ॥

नित्यायां प्रमातुरपेक्षाभावः, अनित्यायां तु यत्नान्तरितत्वादवगतिरपेक्षत
इति विशेषः स्यादिति चेत् ॥ ९६ ॥

४

सिद्धा तर्ह्यात्मनः प्रमातुः स्वतःसिद्धिः प्रमाणनिरपेक्षतयैवेति ॥ ९७ ॥

अभावेऽप्यपेक्षाऽभावः, नित्यत्वादेवेति चेत् ॥ ९८ ॥

चक्षुरादिप्रमाणसामग्रीप्रसूता प्रमैवावगतिरित्युच्यते । तथा च प्रमात्वप्रसिद्धयनुपपत्त्यैव
संवित्तेरनित्यत्वं वक्तव्यमित्यर्थः ।

८

प्रमाणाभासानां अज्ञानाश्रयणेन संवित्तिः प्रमेत्येतावतैव तद्व्यावृत्तिसिद्धेर्जन्यत्वविशेषणं
व्यर्थमित्युत्तरमाह—न, अवगतेर्नित्यत्वानित्यत्वयोर्विशेषानुपपत्तेः ।

विशेषानुपपत्तिमेव विशदयति न च स्वमते प्रमाणत्वे, अनित्याऽवगतिः प्रमाणं भवति । नित्या
न तथेति विशेषो न प्रतिभातीत्यर्थः ॥ ९५ ॥

१२

तत्र पूर्ववादी विशेषं दर्शयति—

नित्यायां प्रमातुरपेक्षाभावोऽनित्यायां तु यत्नान्तरितत्वात् अवगतिरपेक्षत इति विशेषः
स्यादिति चेत् ।

नित्यावगतिपक्षे प्रमातुः स्वावगतये प्रमाणापेक्षा न भवति । अनित्यायां त्ववगतौ प्रयत्न-
व्यवधानादवगतिसाधनमपेक्षते प्रमातेति विशेषोऽस्तीत्यर्थः ॥ ९६ ॥

१६

नित्यावगतिपक्षे प्रमाणनैरपेक्ष्यं त्वयोच्यते चेत् तर्हि सिद्धमस्मदिष्टमिति सिद्धान्तवाद्याह—
सिद्धा तर्ह्यात्मनः प्रमातुः स्वतः सिद्धिः प्रमाणनिरपेक्षतयैवेति ॥ ९७ ॥

प्रामाणनिरपेक्षत्वेन स्वतःसिद्धिमभ्यनुजानता प्रमाणाभावापेक्षाऽभ्युपगता भवति । सापि
प्रमाणाभावविषयापेक्षा तवायुक्ता नित्यत्वादवगतेरिति पूर्ववाद्याह—अभावेऽप्यपेक्षाभावो नित्यत्वा-
देवेति चेत् ॥ ९८ ॥

२०

न, अवगतेरेवात्मनि सद्भावादिति परिहृतमेतत् । प्रमातुश्चेत्प्रमाणापेक्षा सिद्धिः कस्य प्रमित्सा स्यात् ? यस्य प्रमित्सा, स एव प्रमातुः अभ्युपगम्यते । तदीया च प्रमित्सा प्रमेयविषयैव, न प्रमातृविषया, प्रमातृविषयत्वेऽनवस्थाप्रसङ्गात्प्रमातुस्तदिच्छायाश्च तस्याप्यन्यः प्रमाता तस्याप्यन्य इति । एवमेवेच्छायाः । प्रमातृविषयत्वे प्रमातुरात्मनोऽव्यवहितत्वाच्च प्रमेयत्वानुपपत्तिः । लोके हि प्रमेयं नाम प्रमातुरिच्छास्मृतिप्रयत्नप्रमाणजन्मव्यवहितं सिद्ध्यति, नान्यथा अवगतिः प्रमेयविषया दृष्टा । न च प्रमातुः प्रमाता स्वस्य स्वयमेव केनचिद्व्यवहितः कल्पयितुं शक्यः इच्छादीनामन्यतमेनापि । स्मृतिश्च स्मर्तव्यविषया, न स्मर्तृविषया । तथेच्छाया इष्टविषयत्वमेव, नेच्छावद्विषयत्वम् । स्मर्त्रिच्छावद्विषयत्वेऽपि ह्युभयोरनवस्था पूर्ववदपरिहार्या स्यात् ॥ ९९ ॥

४

८

स्वभावत एवावगतेः सद्भावात्प्रमाणाभावेऽपि नापेक्षाऽस्तीत्युत्तरमाह—न अवगतेरेवात्मनि सद्भावादिति परिहृतमेतत् । आत्मनः स्वतस्सिद्धौ हेत्वन्तरमाह—

१२

प्रमातुश्चेत्प्रमाणापेक्षया सिद्धिः कस्य प्रमित्सा स्यात् । ततो व्यतिरिक्तस्यैव तद्विषया प्रमित्सा सेत्स्यतीत्याशङ्क्याह—यस्य प्रमित्सा स एव प्रमाता अभ्युपगम्यते । किञ्च पुत्रादिकमिष्टं वस्तु लोके प्रमातुमिष्यते । न तु प्रमातृविषया काचिदिच्छा तस्यैव संगच्छते । स्वकर्तृकेच्छाकर्मत्वायोगादित्याह—तदीया च प्रमित्सा प्रमेयविषयैव न प्रमातृविषया । प्रमात्रन्तरकर्तृकेच्छाकर्मत्वं प्रमातुरिष्टमित्याशङ्क्यानवस्थाद्वयप्रसङ्गान्मैवमित्याह—प्रमातृविषयत्वेऽनवस्थाप्रसङ्गात् प्रमातुस्तदिच्छायाश्च । तत्र प्रमात्रनवस्थां प्रकटयति—तस्याप्यन्यः प्रमाता तस्याप्यन्य इति । तदिच्छानवस्थां कथयति—एवमेवेच्छायाः । यदि प्रमातुरिच्छायाः प्रमातृविषयत्वं तदा तदिच्छापि प्रमात्रन्तरविषयेति प्रमात्रनवस्थावदिच्छानवस्था दुर्वारित्यर्थः । इत्यात्मनः स्वतः सिद्धिर्वक्तव्येत्याह—प्रमातृविषयत्वे प्रमातुरात्मनोऽव्यवहितत्वाच्च प्रमेयत्वानुपपत्तिः । आत्मनः सकाशात्प्रमातुरव्यवहितत्वादेव घटादिवत्प्रमेयत्वानुपपत्तेः स्वतः सिद्धिरित्येतदेव प्रपञ्चयति—लोके हि प्रमेयं नाम प्रमातुरिच्छास्मृतिप्रयत्नप्रमाणजन्मव्यवहितं सिद्ध्यति । नान्यथाऽवगतिः प्रमेयविषया दृष्टा । न च प्रमातुः प्रमाता स्वस्य स्वयमेव केनचिद्व्यवहितः शक्यः कल्पयितुम् इच्छादीनामन्यतमेनापि । व्यवहारभूमौ हि घटादिकं वस्तु प्रमेयत्वेन प्रसिद्धम् । प्रमाता प्रथमं जिज्ञासते । तस्य चेष्टायां सत्यां तस्मिन्विषये समीहितसाधनत्वस्मृतिरुपावर्तते । ततो याथातथ्येन तज्ज्ञाने प्रयतते । प्रयत्नानन्तरं तत्र चक्षुरादिव्यापारात्प्रमाणमुत्पद्यते । एवं प्रमातुरेतैर्व्यवहितं प्रमेयं प्रसिद्धं भवति । यथोक्तेच्छादिव्यवधानव्यतिरेकेणावगतिर्न प्रमेयविषया लोके क्वापि दृष्टा । प्रमातुश्च स्वयमेव स्वस्येच्छादीनामन्यतमेन केनचिद्व्यवहितः नैव कल्पयितुं शक्यते । तस्मात्प्रमेयत्वायोगात्प्रमातुः स्वतः सिद्धिरेवास्थेयेत्यर्थः । किञ्च स्मृतिरिव न प्रमातृविषया भवितुमर्हतीत्याह—स्मृतिश्च स्मर्तव्यविषया । विपक्षे दोषमाह—न स्मर्तृविषया । तथेच्छाया इष्टविषयत्वमेव । नेच्छावद्विषयत्वं स्मर्त्रिच्छावद्विषयत्वेऽपि ह्युभयोरनवस्था पूर्ववदपरिहार्या स्यात् । यदि स्मृतेः स्मर्तृविषयत्वं इच्छायाश्चेच्छावद्विषयत्वं, तदा स्मृतिस्तद्वतोश्च प्रमात्रानवस्थावदनवस्था दुर्वारा प्रसरेत् । स्मृतेः स्मर्तृविषयत्वे स्मर्तृविशेषणभूतस्मृतेरपि स्मृत्यन्तरविषयत्वाद्विच्छायास्तद्विषयत्वे च तद्विशेषणभूतेच्छाया अपि तथात्वस्य दुष्परिहरत्वादित्यर्थः ॥ ९९ ॥

१६

२०

२४

२८

३२

ननु प्रमातृविषयावगत्यनुत्पत्तौ, अनवगत एव प्रमाता स्यादिति चेत् ॥१००॥

न, अवगन्तुरवगतेरवगन्तव्यविषयत्वात्, अवगन्तृविषयत्वे चानवस्था पूर्ववत्स्यात् अवगतिश्चात्मनि कूटस्थनित्यात्मज्योतिरन्यतोऽनपेक्षैव सिद्धा, अग्न्यादित्याद्युष्णप्रकाशवत् इति पूर्वमेव प्रसाधितम् । अवगतेश्चैतन्यात्मज्योतिषः स्वात्मन्यनित्यत्वे, आत्मनः स्वार्थ-
तानुपपत्तिः कार्यकरणसंघातवत्संहतत्वात्पारार्थ्यं दोषवत्त्वं चावोचाम । कथं? चैतन्यात्म-
ज्योतिषः स्वात्मन्यनित्यत्वे स्मृत्यादिव्यवधानात्सान्तरत्वम् । ततश्च तस्य चैतन्य-
ज्योतिषः प्रागुत्पत्तेः प्रध्वंसाच्चोर्ध्वमात्मन्येवाभावात् । चक्षुरादीनामिव संहतत्वात्,
पारार्थ्यं स्यात् । यदा च तदुत्पन्नमात्मनि विद्यते, न तदाऽऽत्मनः स्वार्थत्वम्, तद्भावाभा-
वापेक्षा ह्यात्मानात्मनोः स्वार्थत्वपरार्थत्वसिद्धिः । तस्मादात्मनोऽन्यनिरपेक्षमेव नित्य-
चैतन्यज्योतिष्ट्वं सिद्धम् ॥ १०१ ॥

४

८

यद्विषयावगतिरुत्पद्यते सोऽवगतो व्यवहियते । प्रमातरि पुनरवगतेरनुत्पत्तौ स सुषुप्तसमः स्यादिति स्वतः सिद्धत्वबाधकं शङ्कते—ननु प्रमातृविषयावगत्यनुत्पत्तौ अनवगत एव प्रमाता स्यादिति चेत् ॥१००॥

१२

किमेतया प्रक्रियया सुषुप्तसाम्यं परिहर्तुमवगतिविषयत्वमात्मनो विवक्ष्यते । किं वा सुषुप्त-
साम्यपरिहारोऽस्य मृग्यते । तत्राद्यं दूषयति ।

न अवगन्तुरवगतेरवगन्तव्यविषयत्वात् । यदि पुनरवगतेरवगन्तृविषयत्वमिष्यते तत्राह—
अवगन्तृविषयत्वेऽनवस्था पूर्ववदपरिहार्या स्यात् । यथा पूर्वं प्रमात्राद्यनवस्थोक्ता तथाऽवगतेरवगन्तृ-
विषयत्वे तद्विशेषणावगतेरपि तथाविधावगन्तृविषयत्वादवगतेरवगन्तुश्चानवस्था दुःखस्था स्यादित्यर्थः ।
द्वितीयं प्रत्याह—अवगतिश्चात्मनि कूटस्थनित्यात्मज्योतिः अन्यतोऽनपेक्षैव सिद्धा अग्न्यादित्याद्युष्ण-
प्रकाशवदिति पूर्वमेव प्रसाधितम् । अवगतेश्चैतन्यात्मज्योतिषः स्वात्मन्यनित्यत्वे आत्मनः स्वार्थत्वानुप-
पत्तिः । न केवलं स्वार्थत्वासिद्धिः परार्थत्वं च स्यादित्याह—कार्यकरणवत्संहतत्वात्पारार्थ्यं दोष-
वत्त्वं चावोचाम । उक्तमेवार्थं प्रश्नपूर्वं समर्थयते कथं? चैतन्यात्मज्योतिषः स्वात्मन्यनित्यत्वे
स्मृत्यादिव्यवधानात्सान्तरत्वम्^१ । ततश्च तस्य चैतन्यज्योतिषः प्रागुत्पत्तेः प्रध्वंसाच्चोर्ध्वमात्मन्ये-
वाभावात् चक्षुरादीनामिव संहतत्वात्पारार्थ्यं स्यात् । प्रागूर्ध्वमित्यवधिकरणप्रयुक्तं फलं कथयति—
यदा च तदुत्पन्नमात्मनि विद्यते न तदाऽऽत्मनः स्वार्थत्वम् । चैतन्यप्रभावापेक्षमात्मनः स्वार्थत्वम् ।
अनात्मनस्तु परार्थत्वं चेतनाभावापेक्षमित्युक्तमेव व्यनक्ति । तद्भावाभावापेक्षा ह्यात्मानात्मनोः स्वार्थत्व-
परार्थत्वसिद्धिः । आत्मनः स्वार्थत्वे सिद्धे फलितमाह—तस्मादात्मनोऽन्यनिरपेक्षमेव नित्यचैतन्य-
ज्योतिष्ट्वं सिद्धम् ॥ १०१ ॥

१६

२०

२४

नन्वे वंसति, असति प्रमाश्रयत्वे, कथं प्रमातुः प्रमातृत्वम् ? ॥ १०२ ॥

उच्यते—प्रमाया नित्यत्वेऽनित्यत्वे च रूपविशेषाभावात् । अवगतिर्हि प्रमा, तस्याः स्मृतीच्छादिपूर्विकाया अनित्यायाः कूटस्थनित्याया वा, न स्वरूपविशेषो विद्यते, यथा धात्वर्थस्य तिष्ठत्यादेः फलस्य गत्यादिपूर्वकस्यानित्यस्यागतिपूर्वस्य नित्यस्य वा रूपविशेषो नास्तीति तुल्यो व्यपदेशो दृष्टः—“तिष्ठन्ति मनुष्याः”, “तिष्ठन्ति पर्वताः” इत्यादिः । तथा नित्यावगतिस्वरूपेऽपि, प्रमातरि प्रमातृत्वव्यपदेशो न विरुध्यते, फलसामान्यादिति ॥ १०३ ॥

४

अत्राह शिष्यः—नित्यावगतिस्वरूपस्यात्मनोऽविक्रियत्वात्कार्यकरणैरसंहृत्य तक्षादीनामिव वास्यादिभिः कर्तृत्वं नोपपद्यते । असंहतस्वभावस्य च कार्यकरणोपादानेऽनवस्था

८

आत्मनो नित्यचैतन्यज्योतिष्ट्वे प्रमातृत्वाभावान्न प्रमातृत्वव्यपदेशोपपत्तिरिति शङ्कते—
नन्वेवं सत्यसति प्रमाश्रयत्वे कथं प्रमातुः प्रमातृत्वमिति ॥ १०२ ॥

चैतन्यस्य कूटस्थज्योतिष्ट्वेऽपि सम्भवत्यौपचारिकं प्रमातृत्वमित्युत्तरमाह—उच्यते—प्रमायाः नित्यत्वे अनित्यत्वे च रूपविशेषाभावात् । तदेव विवृणोति—अवगतिर्हि प्रमा । तस्याः स्मृतीच्छापूर्विकाया अनित्यायाः कूटस्थनित्याया वा न स्वरूपविशेषो विद्यते । अवगतेनित्यत्वे अनित्यत्वे च स्वरूपविशेषाभावात्प्रमातरि व्यपदेशस्य तुल्यत्वोपपत्तिरिति दृष्टान्तेन स्पष्टयति—यथा धात्वर्थस्य तिष्ठत्यादेः फलस्य गत्यादिपूर्वकस्य अनित्यस्य अगतिपूर्वस्य नित्यस्य वा रूपविशेषो नास्तीति तुल्यो व्यपदेशो दृष्टः । तिष्ठन्ति मनुष्यास्तिष्ठन्ति पर्वता इत्यादिः । तथा नित्यावगतिस्वरूपेऽपि प्रमातरि प्रमातृत्वव्यपदेशो न विरुध्यते फलसामान्यादिति ।

१२

१६

धात्वर्थस्य तिष्ठत्यादेरिति सामानाधिकरण्यम् । आदिशब्देन भवत्यादि गृह्यते । तदीयं फलं गतिनिवृत्तिः सत्त्वं इत्यादि । गत्यादीत्यादिशब्देन भवनादिग्रहणम् । घटो भवत्यात्मा भवतीत्यादि । स्वरूपत्वेन नित्यत्वेऽपि प्रमातृत्वव्यपदेशोपपत्तिरित्यत्र हेतुमाह—फलेति । नित्यत्वे च फलस्यावगतेः समानत्वात्प्रमातृत्वव्यपदेशस्यात्मन्यविरुद्धतेत्यर्थः ॥ १०३ ॥

२०

कूटस्थज्योतिःस्वभावत्वेऽपि प्रमातृत्वव्यपदेशमात्मन्यौपचारिकमविरुद्धमुक्त्वा कर्तृत्वासम्भवं वक्तुं चोद्यमुद्गादयति—अत्राह—शिष्यः नित्यावगतिस्वरूपस्यात्मनोऽविक्रियत्वात्कार्यकरणैरसंहृत्य तक्षादीनामिव वास्यादिभिः कर्तृत्वं नोपपद्यते । कार्यकरणैः संहतिमप्राप्य कर्तृत्वं नोपपद्यते चेत्तर्हि कार्यकरणोपादानपूर्वककर्तृत्वं भविष्यतीत्याशङ्क्याह—असंहतस्वभावस्य कार्यकरणोपादानेऽनवस्था

२४

प्रसज्येत । तक्षादीनां तु कार्यकरणैर्नित्यमेव संहतत्वमिति वास्याद्युपादाने नान-
वस्था स्यादिति ॥ १०४ ॥

इह तु असंहतस्वभावस्य करणानुपादाने कर्तृत्वं नोपपद्यत इति करणमुपादेयम्,
तदुपादानमपि विक्रियैवेति तत्कर्तृत्वे करणान्तरमुपादेयम्, तदुपादानेऽप्यन्यदिति प्रमातुः ४
स्वातन्त्र्येऽनवस्थाऽपरिहार्या स्यादिति । न च क्रियैवात्मानं कारयति, अनिर्वर्तितायाः स्वरूपा-
भावात् । अथान्यदात्मानमुपेत्य क्रियां कारयतीति चेत्—न, अन्यस्य स्वतःसिद्धत्वाविषय-
त्वाद्यनुपपत्तेः न ह्यात्मनोऽन्यदचेतनं वस्तु स्वप्रमाणकं दृष्टम् । शब्दादि सर्वमेवावगतिफला-
वसानप्रत्ययप्रमितं सिद्धं स्यात् । अवगतिश्चेदात्मनोऽन्यस्य स्यात्, सोऽप्यात्मैवासंहतः स्वार्थः ८
स्यात् न परार्थः । न च देहेन्द्रियविषयाणां स्वार्थतामवगन्तुं शक्नुमोऽवगत्यवसानप्रत्यया-
पेक्षसिद्धिदर्शनात् ॥ १०५ ॥

प्रसज्यते । कार्यकरणोपादानमपि क्रियात्वादुपादानान्तरपूर्वकं तदपि तथेत्यनवस्थाप्रसक्तिरित्यर्थः ।
यथा तक्षादीनां वास्यादिभिः संहतानां वास्योपादानेऽपि नानवस्था तथाऽत्रापि स्यादित्याशङ्क्याह— १२
तक्षादीनां तु कार्यकरणैर्नित्यमेव संहतत्वमिति वास्याद्युपादाने नानवस्था स्यात् ॥ १०४ ॥

दार्ष्टान्तिके दृष्टान्ताद्विशेषं दर्शयन्ननवस्थां व्यवस्थापयति—इह त्वसंहतस्वभावस्य करणा-
नुपादाने कर्तृत्वं नोपपद्यत इति करणमुपादेयम् । तदुपादानमपि विक्रियैवेति तत्कर्तृत्वे करणान्तर-
मुपादेयम् । तदुपादानेऽप्यन्यदिति प्रमातुः स्वातन्त्र्येऽनवस्थाऽपरिहार्या । स्वातन्त्र्ये कर्तृत्वे सतीत्यर्थः । १६
एवमात्मनि शिष्येणोक्तं कर्तृत्वासम्भवमभ्युपेत्य क्रियैव धात्वर्थो नियोगो वा कार्यत्वेनावगतः स्वसिद्धचर्यं
पुरुषं प्रेरयतीति मतान्तरमाशङ्क्य निराकरोति—न च क्रियैवात्मानं कारयति अनिर्वर्तितायाः स्वरूपा-
भावात् । पूर्वादृष्टमेवात्मानं प्राप्य तत्र कर्तृत्वं सम्पादयतीति मतान्तरमाह—
अथान्यदात्मानमुपेत्य क्रियां कारयतीति चेत् । अदृष्टस्यात्मव्यतिरिक्तत्वान्न स्वतः सिद्धिर्घटादिवत् २०
न चात्मत्वात्तद्वदेवाविषयत्वम् । न च ताभ्यामनात्मनस्तस्यात्मप्रेरकत्वम् । अतो न पूर्वादृष्टावष्टम्भा-
दात्मनि कर्तृत्वसिद्धिरिति दूषयति—न अन्यस्य स्वतः सिद्धत्वाविषयत्वाद्यनुपपत्तेः । अदृष्टस्यानात्मनः
स्वतः सिद्धत्वाभावं स्पष्टयति—न ह्यात्मनोऽन्यदचेतनं वस्तु स्वप्रमाणकं दृष्टम् । कथं तर्हि शब्दादेः २४
सिद्धिरतत्राह—शब्दादि सर्वमेवावगतिफलावसानप्रत्ययप्रमितं सिद्धं स्यात् । नन्वात्मव्यतिरिक्तोऽपीश्वरः
सर्वज्ञः सन्नात्मप्रेरकः स्यादिति चेत्तत्राह—अवगतिश्चेदात्मनोऽन्यस्य स्यात् सोऽप्यात्मैवासंहतः स्वार्थः
स्यान्न परार्थः । लौकिकदृष्ट्या आत्मनोऽन्यस्येश्वरस्य स्वाभाविकी चेदवगतिरिष्टा सोऽप्यस्माक-
मात्मैव “अयमात्मा ब्रह्मेति” श्रुतेः । अतो न तस्मिन्नात्मप्रेरकत्वोपपत्तिरित्यर्थः । चैतन्याश्रयो
देहादिरेवात्मेत्यङ्गीकारात्कथं तस्यासंहतत्वमित्याशङ्क्याह—न च देहेन्द्रियविषयाणां स्वार्थतामवगन्तुं २८
शक्नुमः । अवगत्यवसानप्रत्ययापेक्षसिद्धिदर्शनात् ।

यथा वह्निगतेन प्रकाशेन वह्निर्न प्रकाश्यते । तथा देहधर्मश्चेदवगतिर्न तया देहोऽवगम्येत ।
अवगम्यते च अतो देहो नात्मा ॥ १०५ ॥

ननु देहस्यावगतौ न कश्चित्प्रत्यक्षादिप्रत्ययान्तरमपेक्षते ॥ १०६ ॥

बाढम्, जाग्रत्येवं स्यात् । मृतिसुषुप्तयोस्तु देहस्यापि प्रत्यक्षादिप्रमाणापेक्षैव सिद्धिः, तथैवेन्द्रियाणाम्—बाह्या एव हि शब्दादयो देहेन्द्रियाकारपरिणताः—इति प्रत्यक्षादिप्रमाणापेक्षैव हि सिद्धिः । सिद्धिरिति च प्रमाणफलमवगतिमवोचाम । सा चावगतिः कूटस्था स्वयंसिद्धा आत्मज्योतिः स्वरूपेति च ॥ १०७ ॥

४

अत्राह चोदकः—अवगतिः प्रमाणानां फलं कूटस्थानित्यात्मज्योतिःस्वरूपेति च विप्रतिषिद्धम् । इत्युक्तवन्तमाह—न विप्रतिषिद्धम् । कथं तर्हि ? कूटस्था नित्यापि सती प्रत्यक्षादिप्रत्ययान्ते लक्ष्यते तादर्थ्यात् । प्रत्यक्षादिप्रत्ययस्य अनित्यत्वे, अनित्येव भवति । प्रमाणानां फलमित्युपचर्यते ॥ १०८ ॥

८

यद्येवं भगवन्, कूटस्थानित्यावगतिरात्मज्योतिःस्वरूपैव स्वयंसिद्धा, आत्मनि

अवगत्यपेक्षसिद्धित्वमित्यत्र शङ्कते—ननु देहस्यावगतौ न कश्चित् प्रत्यक्षादिप्रत्ययान्तरमपेक्षते ॥ १०६ ॥

तत्रार्थमङ्गीकृत्यार्थं दूषयति—

१२

बाढम् जाग्रत्येवं स्यात् मृतिसुषुप्तयोस्तु देहस्यापि प्रत्यक्षादिप्रमाणापेक्षैव सिद्धिः तथैवेन्द्रियाणाम् । यथा जडस्य देहस्य प्रत्यक्षाद्यपेक्षा सिद्धिस्तथा इन्द्रियाणामपि जडत्वाविशेषात्तदपेक्षैव सिद्धिरित्याह—तथेति । किञ्च देहादिरनात्मा भौतिकत्वादुभयसम्प्रतिपन्नशब्दादिवदित्याह—बाह्या एव हि शब्दादयो देहेन्द्रियाकारपरिणताः । किञ्च शब्दादीनां प्रत्यक्षादिसापेक्षसिद्धित्वात्तेषामेव देहाद्याकारपरिणतानां तदपेक्षसिद्धित्वं दृढमित्याह—इति प्रत्यक्षादिप्रमाणापेक्षैव सिद्धिः । ननु सिद्धिरूपत्तिरुच्यते । न सा प्रत्यक्षाद्यपेक्षा तत्राह—सिद्धिरिति प्रमाणानां फलमवगतिमवोचाम । ननु मदशक्तिवद्देहाकारपरिणतेषु भूतेष्ववगतिरुत्पद्यत इति । न, प्रागुक्तन्यायपरास्तत्वादित्याह—सा चावगतिः कूटस्था स्वयंसिद्धाऽऽत्मज्योतिःस्वरूपेति च क्रियापदानुषङ्गद्योतकोऽन्यश्चकारः ॥ १०७ ॥

१६

२०

कूटस्था चेदवगतिस्तर्हि फलत्वं तस्या व्याहृतमिति चोदयति—अत्राह चोदकः अवगतिः प्रमाणानां फलं कूटस्थानित्यात्मज्योतिःस्वरूपेति च विप्रतिषिद्धम् । कूपाकाशकार्यत्ववदौपचारिकं कार्यत्वमुपेत्य फलं दर्शयति—इत्युक्तवन्तमाह न विप्रतिषिद्धम् । कथं तर्हि कूटस्था नित्यापि सती प्रत्ययान्ते लक्ष्यते तादर्थ्यात् । प्रत्यक्षादिप्रत्ययस्यानित्यत्वे अनित्येव भवति । तेन प्रत्ययानां फलमित्युपचर्यते ॥ १०८ ॥

२४

प्रमातृत्वं कर्तृत्वं फलत्वं च कूटस्थावगतिस्वरूपे कल्पनामात्रमित्युपपाद्याधुना बाह्यद्वैतस्यापि कल्पितत्वं चोद्यमुखेन दर्शयति—यद्येवं भगवन् कूटस्थानित्यावगतिरात्मज्योतिःस्वरूपैव स्वयंसिद्धा । आत्मनि

प्रमाणनिरपेक्षत्वात्. ततोऽन्यदचेतनं संहत्यकारित्वात्परार्थम् । येन च सुखदुःखमोहहेतु-
प्रत्ययावगतिरूपेण पारार्थ्यं, तेनैव स्वरूपेणानात्मनोऽस्तित्वं, नान्येन रूपान्तरेण । अतो
नास्तित्वमेव परमार्थतः । यथाहि लोके रज्जुसर्पमरीच्युदकादीनां तदवगतिव्यतिरेकेणाभावो
दृष्टः, एवं जाग्रत्स्वप्नद्वैतभावस्यापि तदवगतिव्यतिरेकेणाभावो युक्तः । एवमेव परमार्थतः ४
भगवन्, अवगतेरात्मज्योतिषो नैरन्तर्याभावात्कूटस्थनित्यताऽद्वैतभावश्च, सर्वप्रत्ययभेदेष्व-
व्यभिचारात् । प्रत्ययभेदाश्चावगतिं व्यभिचरन्ति । यथा स्वप्ने नीलपीताद्याकार-
भेदरूपाः प्रत्ययास्तदवगतिं व्यभिचरन्तः परमार्थतो न सन्तीत्युच्यन्ते,
एवं जाग्रत्यपि नीलपीतादिप्रत्ययभेदास्तामेवावगतिं व्यभिचरन्तोऽसत्यरूपा भवितु- ८
मर्हन्ति । तस्याश्चावगतेरन्योऽवगन्ता नास्तीति न स्वेन स्वरूपेण स्वयमुपादातुं

प्रमाणनिरपेक्षत्वात् । ततोऽन्यदचेतनं संहत्यकारित्वात्परार्थम् । अवगतिविषयस्याचेतनस्य
संहत्यकारित्वेन परार्थत्वे शुक्तिरजतादिवन्मिथ्यात्वसिद्धिरित्युक्तम् । पुरुषस्यापि जडस्य सत्त्वरजस्तम-
स्साम्यात्मकप्रकृतिरूपेण परार्थस्यैव सांख्यैः सत्यत्वोपगमादित्याशङ्क्याह—येन च सुखदुःखमोह- १२
प्रत्ययावगतिरूपेण पारार्थ्यं तेनैव स्वरूपेणानात्मनोऽस्तित्वं नान्येन रूपान्तरेणातो नास्तित्वमेव
परार्थतः । सुखस्य दुःखस्य मोहस्य च हेतवो ये प्रत्ययाः बुद्धिपरिणामास्तैरवगतेन रूपेण जडं
परमार्थम् । तेनैव स्वरूपेणानात्मनो दृश्यस्य द्रष्टारं प्रत्यस्तित्वं नान्येनातीन्द्रियपरिकल्पितेन ।
शुद्धं चिद्रूपं स्वतन्त्रं जगत्कारणमित्यादिना रूपान्तरेणास्तित्वे मानाभावात् । आगमविशेषाच्च १६
तेन द्वैतस्य वस्तुतो नास्तित्वमेव द्वैतत्वात्स्वप्नद्वैतवदित्यर्थः । किञ्च विमतं तत्त्वतो नावगत्यतिरे-
केणास्ति दृश्यत्वाद्वज्जुसर्पादिवदित्याह—यथाहि लोके रज्जुसर्पमरीच्युदकादीनां तदवगतिव्यतिरेकेणा-
भावो दृष्टः एवं जाग्रत्स्वप्नद्वैतभावस्यापि तदवगतिव्यतिरेकेणाभावो युक्तः । किञ्च यथा द्वैतं मिथ्येति
मम प्रतिभासते तथैव कूटस्थनित्यत्वमद्वितीयत्वं चावगतेर्मम प्रतिभाति स्वप्रकाशत्वादनवच्छिन्नत्वाद- २०
व्यभिचारित्वाच्चेत्याह—एवमेव भगवन्नवगतेरात्मज्योतिषो नैरन्तर्याकूटस्थनित्यताऽद्वैतभावश्च सर्व-
प्रत्ययभेदेष्वव्यभिचारात् । किञ्च विमतं असत्यं व्यभिचारित्वात्स्वप्नवदित्याह—प्रत्ययभेदाश्चावगतिं
व्यभिचरन्ति । यथा स्वप्ने नीलपीताद्याकारभेदप्रत्ययास्तदवगतिं व्यभिचरन्तः परमार्थतो न सन्तीत्युच्यन्ते ।
एवं जाग्रत्यपि नीलपीतादिप्रत्ययभेदास्तामेवावगतिं व्यभिचरन्तो असत्यरूपा भवि- २४
तुमर्हन्ति । तेन द्वैतस्य मिथ्यात्वे दृश्यत्वं व्यभिचारित्वं च कारणमुक्तम् । तदवगतेरपि तुल्यमिति
तस्मिन्मिथ्यात्वप्रसक्तिरित्याशङ्क्याह—तस्याश्चावगतेरन्योऽवगन्ता नास्तीति न स्वेन रूपेण स्वयमुपादातुं

हातुं वा शक्यते, अन्यस्य चाभावात् ॥ १०९ ॥

तथैवेति । एषाऽविद्या, यन्निमित्तः संसारो जाग्रत्स्वप्नलक्षणः । तस्या अविद्याया विद्या निवर्तिका । इत्येवं त्वमभयं प्राप्तोऽसि । नातः परं जाग्रत्स्वप्नदुःखमनुभविष्यसि । संसारदुःखान्मुक्तोऽसीति ॥ ११० ॥

४

ओमिति ॥ १११ ॥

हातुं वा शक्यते । अन्यस्य चाभावात् ।

तथैवेति । एषाऽविद्या । स्वेन स्वस्य कर्मकर्तृत्वविरोधेन हानोपादानायोगश्चेत् अन्येनैव तर्हि स्वस्य हानोपादाने स्यातां विरोधादित्याशङ्क्याह—अन्यस्य चेति ॥ १०९ ॥

८

अद्वितीयस्य प्रत्यगात्मनः सच्चिदानन्दैकतानस्य परमार्थत्वं द्वैतप्रपञ्चस्य तु मिथ्यात्वमित्येवं शिष्ये-
णोक्तम् । गुरुणा चाभ्यनुज्ञाते विपरीतप्रथा कथमित्याशङ्क्याह—एषेति । विद्याऽभावं व्यवच्छेतुं
विशिनष्टि—यन्निमित्तः संसारो जाग्रत्स्वप्नलक्षणः । अविद्यायास्तर्हि कुतो निवृत्तिरित्याशङ्क्याह—तस्या
अविद्यायाः विद्या निवर्तिका । सा च विद्या तवोक्तप्रकारेण संवृत्तेति कृतकृत्यस्त्वमित्याह—इत्येवं
त्वमभयं प्राप्तोऽसि । विद्योत्पत्तेरूर्ध्वमभयप्राप्तिं व्यक्तीकरोति—नातः परं जाग्रत्स्वप्नदुःखमनुभविष्यसि ।
संसारदुःखान्मुक्तोऽसीति ॥ ११० ॥

१२

ओमिति । शिष्योऽपि यथोक्तं यथावद्गृहीत्वा कृतकृत्यत्वमनुजानाति ॥ १११ ॥

॥ इति कूटस्थाद्वयात्मबोधनामकं अवगतिप्रकरणं द्वितीयम् ॥

१६

॥ अथ परिसङ्ख्यानप्रकरणम् ॥ ३ ॥

मुमुक्षूणामुपात्तपुण्यापुण्यक्षपणपराणामपूर्वानुपचयार्थिनां परिसंख्यानमिद-
मुच्यते—अविद्याहेतवो दोषा बाङ्मनःकायप्रवृत्तिहेतवः; प्रवृत्तेश्चेष्टानिष्टमिश्रफलानि
कर्माण्युपचीयन्ते इति तन्मोक्षार्थम् ॥ ११२ ॥

४

तत्र शब्दस्पर्शरूपरसगन्धानां विषयाणां श्रोत्रादिग्राह्यत्वात्, स्वात्मनि परेषु वा
विज्ञानाभावः, तेषामेव परिणतानां यथा लोष्टादीनाम् । श्रोत्रादिद्वारैश्च ज्ञायन्ते । येन
च ज्ञायन्ते, स विज्ञातृत्वादतज्जातीयः । ते हि शब्दादयोऽन्योन्यसंसर्गित्वा-
ज्जन्मवृद्धिविपरिणामापक्षयनाशसंयोगाविर्भावतिरोभावविकारविकारिक्षेत्रबीजाद्यनेकधर्माणः,
सामान्येन च सुखदुःखाद्यनेककर्मणः । तद्विज्ञातृत्वादेव स विज्ञाता सर्वशब्दादि-

=

अथ परिसङ्ख्यानप्रकरणम् ॥ ३ ॥

विधिरहितपूर्वोक्तविद्यासम्पन्नस्य कृतकृत्यस्य विधितो न किञ्चिदनुष्ठेयमिति प्रतिष्ठापितम् ।
सम्प्रति येषामपरोक्षं वाक्यार्थज्ञानं स्फुटतरपदार्थज्ञानविरहितत्वान्न संपद्यते तेषामनुष्ठेयशेषं
दर्शयति—मुमुक्षूणामुपात्तपुण्यापुण्यक्षपणपराणामपूर्वानुपचयार्थिनां परिसंख्यानमिदमुच्यते । परि-
संख्यानं वक्ष्यमाणमनुचिन्तनं; तस्य फलमाह—अविद्याहेतवो दोषा बाङ्मनःकायप्रवृत्तिहेतवः; प्रवृत्ते-
श्चेष्टानिष्टमिश्रफलानि कर्माणि उपचीयन्ते इति तन्मोक्षार्थम् । तन्मोक्षार्थमित्यत्र तच्छब्देनाविद्यादयो
गृह्यन्ते ॥ ११२ ॥

१२

१६

परिसंख्यानं च कुर्वता प्रथममात्मानात्मविवेचनं कर्तव्यमित्याह—तत्र शब्दस्पर्शरूपरसगन्धानां
विषयाणां श्रोत्रादिग्राह्यत्वात्स्वात्मनि परेषु वा विज्ञानाभावः तेषामेव परिणतानां यथा लोष्टादीनाम् ।
श्रोत्रादिद्वारैश्च ज्ञायन्ते । येन च ज्ञायन्ते स ज्ञातृत्वादतज्जातीयः । यथा बाह्यानां शब्दादीनां
लोष्टादिसदृशानां ज्ञानाभावो दृष्टस्तथा तेषामेव शब्दादीनां देहाकारपरिणतानां स्वपरविषयविज्ञाना-
भावो विज्ञायते । दैहिकाः शब्दादयः स्वपरज्ञानशून्याः शब्दादित्वात् बाह्यशब्दादिवदित्यर्थः ।
देहस्यानात्मत्वमुक्त्वा तद्विलक्षणमात्मानमनुमातुमारभते । श्रोत्रादीत्यादिना । वैलक्षण्यमेव स्फुटयति—
ते हि शब्दादयोऽन्योन्यसंसर्गित्वात् जन्मवृद्धिविपरिणामापक्षयनाशसंयोगवियोगाविर्भावतिरोभावविकार-
विकारिक्षेत्रबीजाद्यनेकधर्माणः सामान्येन च सुखदुःखाद्यनेककर्मणः । तद्विज्ञातृत्वादेव तद्विज्ञाता सर्वशब्दादि-

२०

२४